
परिचय 
इस पुस्तक में कांग्रेस के आजीवन-भक्त श्री गह्गननाथ राम- 
द्र दिवाकर ने गांधीजी के कुछ घनिष्ट और व्यक्तिगत चित्र 
देकर यह दिखाया है कि वे ( गांधोजञी ) खुदूर क्षेत्रों में भी 
कांग्रेस कायकत्ताओं के इतने निकट किस प्रकार आ गये थे। 
लेखक ने गांधीजी के ध्येय और उपदेश को क्रियात्मक और 
व्यक्तिगत ढंग से समझाने की कोशिश की है। पाठक देखेंगे कि 
इसमें गांधीजी के साथ अपने व्यक्तिगत सम्पर्क और पत्र-व्यव- 
हार का वर्णोन तलल्‍्लीनतापू्ं दिलचस्पी के साथ किया गया 
है | गांधीजी के अक्ृत्रिम व्यवहार से अजनबी भी यह श्रनुभव 
करते थे कि वे उनके अपने हैं। उनका हृदय उस समुद्र की 
भाँति था, जिसमें हजारों नदी-नाले जा मिलते हैं और जो 
प्र्येक सहायक धारा के साथ णएक-जेसे उछाह के साथ 
मिलता है। 

३० जनवरी का दिन भारत के इतिहास सें सबसे अधिक 
अन्धकारपूर्ण दिवस के रूप में जीवित रहेगा, किन्तु गांधीजी 
के लिए वह क्षण उनके जीवन का सर्वोत्तम अंश था। अ्रपने 
व्येय की सफलता और जीवन-भर के उपदेशों की सच्ची समझ 
के लिए गांधीजी इससे अच्छी म्रत्यु की आकांक्षा नहीं कर 
सकते थे । हत्यारे ने गोली के बाद गोली चलाकर उनके कृश 
शरीर को संसार के दृश्य-पट से हटाकर एक ऐसी शक्ति को 
दूर कर देना चाहा था, जो उसके अपने काल्पनिक स्वप्न को 
पूरा करने में बाधक थी ; पर वह न समझ सका कि इस प्रकार 

वह गांधोजी के जीवन-कार्य पर देविक स्वीकृति की महर मात्र 
लगा रहा हे । 

एक भक्त श्रनुयायी के द्वारा उस महान गुरु के शहीद होने 
की पहली बरसी के दिन अपित की गई इस श्रद्धांजलि-द्वारा 
पाठकों के मन पर यह प्रभाव पड़ेगा कि भौतिक शक्तियाँ उस 
चाव को कुचलसे में असफल होती हैं, खासकर उस अवस्था में 
जब यह चाव गम्भीर प्रेरणा, उच्च आदश, भगवान पर अमर 
श्रद्धा और जीवन के गौरव से उत्पन्न हुआ हो । 


१८-१९ - ४६ --वल्लभभाश पटल 





सबको सन्मति दे भगवाः 


भू मका 


में उन महात्मा (गांधी ) की कुछ काँकियों यहाँ देना 
चाहता हूँ, जो अब हमारे बीच नहीं है | ग्रभी कुछु ही समय 
पहले तक, यह नेतिक प्रतिभा की महान्‌ मूर्ति, इस घरती पर चलती- 
फिरती ओर हमारे बीच रहती थी। लगभग आधी सदी से अधिक 
समय तक,वह--विशाल जनसमूह की आत्मा--विवेक-चुद्धि के रूप में 
सेवा करते और उसे सदा सचाई, न्याय और नेतिकता का पक्ष लेने 
के लिए प्रेरित करते रहे । द 

उनको शक्ति उनकी बातों में नहीं. बल्कि उनके कार्यों में थी । 
उनके शब्दों को बल इसलिए मिला कि उनके काय गहन होते थे । 
वह देवोपम उच्चता को पहुँच गये; पर कभी अपनी मानवता का 
स्पर्श नहीं छोड़ा | बह उच्चतम रूप में आत्म-चेतना प्राप्त कर चुके 
थे; किन्तु फिर भी हद दर्ज के विनम्र बने रहे। उन्होंने भारतीय समाज 
को ऐसी प्रेरणा प्रदान की, जेसी इनसे पहले कोई नहीं दे सका 
था । लोग महात्मा के रूप में उनकी पूजा इसलिए करते कि वे 
जानते थे कि वह उन सबसे ऊ चे हैं;पर वह उन्हें बापू - पिता--के रूप 
में प्रेम करते थे, क्‍योंकि वह लोगों के निकठ थे और उन तक 
सब की पहुँच थी । 

शुरू से ही वह अपने उहं श्य के प्रति सच्चे ओर ईमानदार थे 
उन्होंने प्रेम के साधारण सिद्धान्त का एक नया अर्थ लगाया श्रौर 
उसे तपा कर सत्याग्रह का शस्त्र तेयार किया, जिससे बुराई के सभी 
तरह के परिद्ारकारी रूपों के विरुद्ध लड़ा जा सके । सचाई की 

निरन्तर खोज, श्रोर बुराई के विरुद्ध प्रेम, सेवा और बलिदान के 
हथियारों-द्वारा अ्रनवरत संघर्ष उनके सत्याग्रह का सार है | व्यक्तिगत 
मुक्ति से उन्हें सन्‍्तोष नहीं हुआ । उन्होंने सामाजिक--सामूहिक 
उपाय की खोज की अरर सत्याग्रह के बल-विशञान का प्रयोग मानव- 
जीवन के सभी सामाजिक, राजनीतिक और आशिक ज्षेत्रों ओर 
क्रियाशीलताश्ं में करने की कोशिश की । उन्हें अहिंसात्मक शक्तियों 
के संगठन में विश्वास था। उनकी दृष्टि न तो कभी घु धली 
पड़ी ओर न अहिंसा ओर प्रेम के मूल्य श्रोर शक्ति के प्रति उनका 
विश्वास डिगा | उनका रास्ता सदा उनके विवेक के विमल प्रकाश 
से आलोकित रहा। भगवान्‌ और सचाई में अडिग विश्वास होने 
के कारण उनकी कायवाही सदा दृढ़ होती रही । 
गाँधीजी ने अपने सम्बन्ध में बहुत-कुछ लिखा है। मे 
उनका निकर-सम्बन्ध प्राप्त करने का सोभाग्य मिला था। उन्हें अ्रन्य 
किसी भी एक व्यक्ति की अपेक्षा आज के हिन्दुस्तान का निर्माता 
माना जाता है। मैं अपना अ्रस्तित्व समाप्त होने अथवा स्मरण- 
शक्ति नष्ट हो जाने से पहले अपने गुरु के प्रति अ्रपने संस्मरणों को 
अंकित कर देना चाहता हूँ और ऐसा करते समय में अपने जीवन की 
उन घड़ियों में पहुँच जाता हूँ, जब मैंने प्रकाश श्र प्रेम की साक्षात्‌ 
मानव-मूर्ति- उन गुरु के साहचर्य का स्पन्‍्दन प्राप्त किया था | 


रगनाथ रामचन्द्र दिवाकर 

मुझे यह बात बिल्कुल असम्भव मालूम होती थी । जब मैंने 
पहले-पहल यह समाचार सुना; तब मुझे अपने कानों पर विश्वास नहीं 
हुआ । जब मने गांधीजी को फूलों से ढके, चिर-निद्रा में पढ़े देखा, 
तब सचमुच मुझे अपनी श्राखों पर भी विश्वास न हुआ। उनका शरीर 
छूट चुका था | उस अन्धे धर्मोन्मादी को घातक गोलियों ने उनका काम 
तमाम कर दिया था, जो मुश्किल से यह समझ सका होंगा कि उसने 
कितना बड़ा नुकसान कर डाला है। हत्यारा बुराई की उन शक्तियों 
का हथियार बन गया था, जो उस समय भलाई की ताकतों पर विजय 
प्राप्त कर लेती प्रतीत हो रही थीं | मेरे सामने भगवान्‌ के उस मानव 
का शव पड़ा था, जिसने अपने अ्रन्द्र मानवीय भाव के उच्चतम 
प्रयत्नों को मूर्तिमान्‌ किया था ओर अपने द्वारा निम्नतम को भी विशुद्ध 
आर उच्च बना दिया था। श्रपनी प्रेम को कीमियागरी के द्वारा उन्होंने 
मिट्टी के पुतले को आत्मा का आज्ञाकारी बनाकर जन-नायक और 
शूरवीर बना दिया था। आह ! क्या कोई और ऐसा महामानव जन्म 
ले सकेगा ! 
३० जनवरी १६४८ की शाम को मेरे एक दोस्त एकाएक मेरे 
कमरे में आये | उनके चेहरे पर से सदेव की मुसकराहट गायब थी श्रौर 

ऐसा दिखाई देता था, जैसे वह कद में आधे ही रह गये हों । उन्हें 
उस खबर का पक्का निश्चय नहीं था। उन्होंने हॉफते हुए मेरी ओर 
प्रश्नात्मक दृष्टि से देखा । मैंने भी उन्मत्त की तरह बिड़ला-हाउस शोर 
कांग्रेस के दफ्तर को टेलीफोन किया ; पर कोई जवाब न मिला । 
एसोसिएटेड प्रेस के दफ्तर से एक कॉपती हुईं, चिन्तित, करीब-करीब 
अस्वाभाविक आवाज़ ने मुझे फोन पर बताया--“ांधीजी को प्रार्थना 
के लिए जाते हुए गोलियाँ मारदी गई । उनकी हालत बहुत खरा 
है| मैं समाचार का इन्तज़ार कर रहा हूँ ।” सोचने के लिए समय 
नहीं था। मैं मित्रों सहित एक मोटरकार में जा कूदा और बिड़ला- 
हाउस के लिए दौड़ पड़ा । 

जब्र हम बिड़ला हाउस पहुँचे, तब बिड़ला-हाउस को हज़ारों 
व्यक्तियों ने घेर रखा था। मुझे ऐसा लगा, मानों मैं विधाद की घनी 
राशि को पार कर अन्दर घुस रहा हूँ। जिस कमरे में गांधीजी को लियया 
गया था, उस तक पहुँचना श्रासान न था। उनके सुपरिचित चेहरे पर 
मृत्यु की शान्ति विराज रही थी | मैं कितने चाव से आशा कर रहा 
था कि उनके ओठ फिर हिलते, क्योंकि उनकी सरल मुसकराहटठ 
अ्रभी बिल्कुल दूर नहीं हुई थी। उनका चेहरा खुला रखा गया 
था और सारा शरीर खादी में लिपटा हुआ था, जिस पर फूल चढ़ाये 
गये थे । 

कुछ लड़कियाँ, जो उनकी निकटतम शिष्याएँ थीं, उनके चारों 
ओर गोलाकार में बेठी थीं और शान्त-भाव से गीता-पाठ कर रही 
थीं। जब मैं अन्दर पहुँचा, तो मैंने ग्यारहवें अ्रध्याय का पन्द्रहवाँ श्लोक 
सुना, जो इस अवसर के लिए बहुत ही उपयुक्त था । श्रजु न भगवान्‌ 
के विराट स्वरूप का दशन करके कहते हें--“हे भगवान्‌ , मैं आपके 

शरीर में सभी देवों को ओर सृष्टि के सभी समूहों कों, कमलासन पर 
विराजमान ब्रह्मा को, तथा सभी ऋषियों एवं स्वर्गीय जीवों को देख 
रहा हूँ ।”” क्‍ 

मैं थोड़ी देर वहाँ बेठा। मालूम नहीं कितनी देर तक उस कम 
में व्याप्त प्राथना-पूर्ण आत्म -विस्मृति के वातावरण में ड्रबा रद्द । . 

जब मुझे अपना भान हुआ, तो मैंने यह जानने की कोशिश 
की कि यह सब केसे हुआ ओर उस बड़े हाल में इधर-उधर भठकने 
लगा, जिसमें बेहद भीड़ थी | इस तरह में अनिःछुक ओठों से इस 
घटना के समाचार संग्रह करने जगा । वहाँ कितने ही दोस्त थे; पर 
हमने एक-दूसरे से बहुत कम बात की और हमारा वह मौन, जो 
आँखों-से-ओँखें मिलने ओर गहराई से देखने तक सीमित था; बोलने 
को अपेक्षा अधिक बोघ-जनक था। हम सभी अपने को संजशाशुन्य 
आर असह।य अनुभव कर रहे थे । 

उद्;चु शाम को सरदार पटेल ने बिड़ला-हाउस में गांधीजी से 
पूरे घण्टे-भर बात-चीत की थी। पाँच बचने से कुछ ही मिनट पहले 
वे दोनों एक-दूसरे से जुदा हुए थे | सरदार अपने निवास-स्थान को 
चले गये थे ओर गांधीजी प्राथना-भूमि के लिए रवाना हो गये थे । 
गांधीजी सदा की भाँति अपनी पोतियों--अ्रवा और मनु--के कन्धों 
का सहारा लिये हुए जल्दी-जल्दी प्राथना-मंच की ओर जा रहे थे, - 
जहाँ लगभग पाँच सो भक्त नर-नारी उनका प्रवचन सुनने के लिए 
इकट्ठा हुए थे। जब वह मेदान में आये, तब भीड़ ने दोनों ओर सिमट- 
कर उन्हें मंच पर जाने के लिए राह दी । 

वह कुछु हो कदम आगे बढ़े थे कि शैतान के दूत ने रिवाल्वर 
निकालकर उन पर तीन गोलियाँ चलाई । शीशे को गम गोलियाँ 


- गांधीजी--जैसा मैंने देखा 


उस आदमी के कोमल तन में घुस गई', जिसने संसार में किसी को 
दुश्मन नहीं जाना था । उन्होंने भूले हुए हत्यारे की ओर करुणाभरी 
निगाह से देखा और अ्रन्त में भगवान्‌ का नाम लेकर गिर पड़े । वह 
७८ वर्षीय सक्रिय ओर सशक्त मानब-शरीर, क्षुश-भर में ढेर हो गया 
जिसने जीवन में सावधान शुश्रुषा प्राप्त की थी, जो उच्च अनुशासन 
का पालन करता था, ओर उस महाशक्तिमान्‌ की दृढ़ इच्छा-शक्ति 
के अनुसार चलता था । 

उन्हें उठाकर उनके कमरे में ले जाया गया; किंतु गोली लगने 
के आध घण्टे के अन्दर ही उनका शरीरान्त हो गया । 

प्रार्थना-भूमि पर बड़ी घबराहट छा गई । हत्यारे को वहीं पकड़ 
लिया गया ओर भीड़ को हटा दिया गया। जल्दी ही सारी दिल्ली 
की सभी दिशाओं से बिड़ला-हाउस की ओर भीड़ का ताँता बँध 
गया । इस भीड़ को भीतर पहुँचने से रोकना, सचमुच बहुत कठिन 
था | पं० जवाहरलाल ने भीड़ को सम्बोधन करते हुए भाक्कतापूर 
शब्द कह्टे ; पर उक्षका असर थोड़े समय तक ही रहा । जब बापू का 
शब पहली मंजिल पर ले जाकर, जनता को दृष्टि के सामने रखा गया, 
तो जनता उनके अन्तिम दर्शन करके धीरे-घीरे हटो । 

सरदार पटेल वहाँ सब से पहले पहुँचे थे। पर्डित जवाहरलाल, 
अन्य मन्त्रियों शोर सपत्नीक लार्ड माउग्टबेटन तथा सभी महत्त्वपूर्ण 
व्यक्तियों को, भीड़ चीरते हुए अन्दर आना पड़ा। अपने चेहरे पर 
असीम कष्ट लिये, गांधीजी के सबसे छोटे बेटे देवरासजी और गांधीजी 
के सेक्रेटरी श्रीप्यारेलाल भी इसी प्रकार पहँचे। अन्‍न्त्येष्टि-क्रिया के 
बारे में उन सब की विधि-रहित मीटिंग हुईं, जिसमें यह निश्चय किया 
गया कि यह क्रिया कब, किस रूप में ओर किस कार्यक्रम के साथ 

सम्पन्न होनी चाहिए | जब उसका अन्तिम निर्णय हों गया और लग- 
भग ११ बजे रात को भीड़ कम हुईं, तब में भी वहाँ से अपने निवास- 
स्थान को लोग । 

में अंधेरे में से बीच-बीच के प्रकाश-स्तम्भों से होकर गुजरता 
हुआ, स्वगत बड़बड़ाता जा रहा था--“विधि की गति सचमुच विल- 
क्षण हे। भलाई और बुराई की दौड़ क्‍या वास्तव में इतनी 
बराबरी की है कि भलाई की विजय होती नहीं प्रतीत होती १ क्‍या 
मानव-जाति अपना सर्वोत्तम रक्त बहाये बिना कभी प्रगति नहीं कर 
सकती ? क्या सफल धामिक जीवन का सब से अच्छा अ्रन्त बलिदान 
के रूप में ही होता है ? क्‍या सच्चे आदमी के बलिदान को ही सच्चाई 
की विजय समझा जाता है ? क्‍या नश्वर शरीर के पुथक्‌ हो जाने पर 
ही आत्मा को मुक्ति मिलती है ! 

“ग्रथवा हो सकता है कि पोधे को जीवित रखने के लिए बीज 
का अपने-अ्रापको नष्ट करना अनिवार्य होता हो--शिशु को पेंदा 
करने के लिए माता को यंत्रणा के कारण मृत्यु के निकट तक पहुंच 
जाना पड़ता हो ? उस सन्त की मृत्यु का रहस्य क्या है, जो मुसकराते 
हुए मौत की यंत्रणा का आलिंगन करता है?! उस शहीद को कोन 
सहारा देता है, जो अपनी फॉँसी के तख्ते की ओर इस प्रकार जाता 
है,जेसे कोई विवाह के लिए जा रहा हो १ यह ठीक ही कहा गया है कि 
धर्म के बीज को शहीदों के रक्त से सींचना होता है--वास्तव में विधि 
की गति विलंज्षण है !? 
ओर इस महान शहीद ने अ्रपनी मृत्यु के बारे में क्या सोच 
रखा था ओर उसने भूतकाल में अपने हत्यारों के बारे में क्या समझ 
रखा था १ 


दर गांधीजी--जैसा मैंने देखां 


इस व्यक्ति ने जिस तरह अनेक बार अपने जीवन के साथ जुश्ना 
खेला था, उसी तरह मृत्यु के साथ भी खेल खेला । उनके चौदह 
प्रसिद्ध उपबासों में तीन तो इक्कीस-इक्कीस दिन के थे ओर तीन 
'आ्रामरण श्रनशन” । वह दोनों लोकों से करीब-करीब विलग रहे--- 
उनके छोर पर वे आनन्द का अ्रनुभव करते रहे । 

न यही विचार था कि वे अपने ही लोगों में अपने एक अप- 
रिचित के हाथों मारे जाये । उनका जीवन समाप्त करने के लिए यह 
अख़ीरी कोशिश नहीं थी। दक्षिणु-श्रफ्नोका में उनके एक अनुयायी 
पठान ने, जो बाद में भी उनका अनुयायी बना, उन्हें इसलिए 
मारते-मारते करीब-करीब मुर्दा बना दिया कि उसके खयाल में महात्मा- 
जी ने प्रवासी हिन्दुस्तानियों को धोखा दिया था। पर गांधीजी ने 
उसके विरुद्ध कानूनी शिकायत तक करने से इन्कार कर दिया । 
हिन्दुस्तान में १६३३-३४ ई० में जब वे दहरिजनों के लिए दौरा कर रहे. 
थे, तब पूना में किसी कट्टर-पन्थी हिन्दू ने उन पर इस विचार से बम 
फैका था कि वे हिन्दू धम को चोट पहुँचा रहें हैं। अन्तिम प्रह्मर 
के पहले २० जनवरी १६४८ ई० को भी प्राथना भूमि के पीछे एक 
बम फेंका गया था। गांधीजी ने अपनी प्रार्थना इस प्रकार अबाध गति 
से चालू रखी, जैसे कुछ हुआ ही न हो । 

दूसरे दिन प्राथना-प्रवचन में गांधीजी ने गये दिन की घटना 
का हवाला दिया । उन्होंने कहा कि प्राथना के बाद तक उन्होंने 
यह नहीं समझा कि बम उनके लिए फंका गया था। यदि वह 
इस धमाके से शिकार हो जाते, तो उस प्रहारकर्ततां को प्रमाण-पत्र 
मिलता | यह कह कर वहू मुसकराये पर उस बुराई करने वाले के 
प्रति उनके मन में क्रोध और दर्ष्या के भाव नहीं आये । उन्होंने बम 

फँकने वांले को केवल एक बहका हुआ या पथ-श्रष्ट युवक कहा, जिसे 
वह प्रेम और प्रार्थना के द्वारा जीतने ओ।र स्वमत का बना लेने की 
श्राशा रखते थे | इसीलिए उन्होंने पुलिम्त के इन्स्पेक्टर-जनरल को 
आदेश किया था कि उस बम फंकने वाले युवक को छोड़ दिया जाय, 
जो गिरफ्तार कर लिया गया है। 

धबुराई के बदले भलाई दो? गुजराती-कवि श्यामभद्ट के पद्म 
से बचपन में उन्होंने यह सीखा था । उस पद्च को याद करके एक बार 
उन्होंने कहा था--मैं अपने दृश्मन की जान बचाने के लिए उसके 
थाव से साँप का विष भी मुह से चूस लू गा।' 

इस प्रकार का साधु पुरुष, उस ट्भांग्यपू्ण संध्या को एक नृशंस 
मानव के आक्रमण का शिकार हो गया--एक ऐसे धर्मोन्मादी का, 
जो उनका स्वदेशवासी, स्वजातीय ओर स्वधर्मी था। विधि सचमुच 
विलक्षण है ! 

में अन्तिम बार गांधीजी से उसदिन मिला था, जिस दिन २८ 
जनवरी ( १६४८ ) को सुबह १० बजे कांग्रेस-विधान-समिति उनसे 
मिली थी ; अर्थात्‌ उनकी हत्या से केवल दो दिन पहने हम उनके 
पास एक घण्टा से अधिक समय तक रहे | पर, इस बात को बाद 
में कहूँगा । 

में उनके जीवन के इंस अन्तिम अध्याय को अधिक लम्बा न 
बनाऊ गा । बल्कि मैं उस अवसर की बात कहूँगा, जब मैंने उनकी 
पहली मांकी ली थी । 


के ओेः मे 

यह १६१८ के मई मास की बात है। बीजापुर में बम्बई प्रान्तीय 
राजनीतिक सम्मेलन श्रीविद्रुलभाई पटेल के सभापतित्व में होने वाला 
था। साथ ही छूत-छात-निवारण के लिए एक दूसरी कांफरेंस भी 
होने वाली थी । स्वागतका रिणी के अध्यक्ष श्री श्रीनिवासराव कोंजल्गी 
ने उन दोनों सभाओ्रों में गांधोजी को शामिल होने का निमन्त्रण दे 
रखा था। उन्होंने इस शर्त पर उसे स्वीकार कर लिया था कि उन्हें 
भाषण देने पर मजबूर न किया जाय | 

गांधीजी १६१६ में दक्षिण अफ्रीका से वहाँ के प्रवासी भारत- 
वासियों के अधिकारों के लिए, कामयाब सत्याग्रह-आन्दोलन करके 
लोटे थे। किन्तु उनसे तथा उनकी कार्यविधि से बहुत कम हिन्दुस्तानी 
परिचित थे | यद्यपि, उस समय के सत्र से चतुर राजनीतिज्ञ श्रीलोक- 
मान्य तिलक ने अने इश्-मित्रों से पहले ही कह दिया था कि 
गांधीजी उन सब को मात दे जायँगे, तथापि अभी उन्हें अपना स्थान 
बनाना था। हिन्दुस्तान में,गांधीजी ने अपने सत्याग्रह का प्रयोग चम्पा- 
रन (बिहार)के किसानों का वहाँ के नोलवाले यूरोपियन गोरे व्यापारियों 
के ऋर शोषण के विरुद्ध कामयाब आन्दोलन चलाने में किया । 

बीजापुर कांररेंस में, मैं एक स्वयंसेवक बना था ओर मेरी 
ड्यूटी प्रधान के केम्प में, शहदर के बाहर एक बंगले पर, जहाँ गांधीजी 

ठहरे थे, लगाई गई थी। उन दिनों, गांधोजी की पोशाक काठिया- 
वाड़ी बनियों-जेंसी होती थी । वे सिर पर भारी मुंड़ासा बाँधा करते 
थे | वह जब भी, ओर बाद में हमेशा, तीसरे दर्ज में, एक स्वयंसेवक के 
साथ, नंगे पाँव, बिना बिश्तर के, सफ़र किया करते थे। वह अपने 
साथ भुनी मूं गफली, गुड़ श्रौर खजूर रखते और जरूरत होने 
पर उन्हें ही खाते थे। वह अपने कपड़े खुद ही घोते थे । हाँ, जब कभी. 
समय कम हो, तभी उनके साथियों को उनके कपड़े धोने का सौभाग्य 
मिला करता था। नहाने-घोने, नाश्ता या अपने वादे या समय पर 
काम करने के लिए उन्हें याद-दिहानी की ज़रूरत न होती थी | तब, 
आअ।र बाद में हमेशा, वे अपनी घड़ी के शासन में चलते थे | 
निश्चित समय पर उन्हें बुलाने की ज़रूरत न थी और जाने के लिए 
सबारी इत्यादि की परवा न करके वे तेज़ी से पेंदल ही चल पड़ा 
करते थे । 
पहले ही दिन, स्वयंसेवकों के कप्तान ने, स्वागताध्यक्ष के किसी 
अपमानजनक सलूक के विरुद्ध हड़ताल का ऐलान कर दिया। में 
दुविधा में पड़ गया । कप्तान की आज्ञा का पालन करू; या 
माननीय मेहमानों की सेवा करता रहेूँ ? मैंने भो दृड़तालियों में 
शामिल होना तय किया; लेकिन उन मेहमानों को खाना खिलाने 
अर हड़ताल के करे में एक घण्टा पहले सूचना दे देने के बाद | 
जब मैंने अपने इस फेसले के लिए गांधीजी से माफ़ी मॉँगी, तो 
वे मुसकराते हुए बोले कि मुझे ऐसे भरोसा न करने लायक स्वयंसेवक 
दरकार नहीं । वे कहने लगे कि अपने लिए में खुद हो सेवक हूं । 
इस प्रकार मैंने अपने मेहमानों में गांधीजी को अनोखा ही पाया । 
: कांफरेंस में लोकमान्य तिलक, श्रीपटेल, प्रधान ओर दूसरे 
राष्ट्रवादियों ने यह विचार प्रकट किये कि हम इस शर्त पर फ़ोजी भर्ती का 

समथन कर सकते हैं क युद्ध के बाद, अँग्रेज़ी सरकार हिन्दुस्तान 
को स्वराज देने का वचन दे। एक गांधीजी ही इस मत के 
ख़िलाफ़ थे। वे अंग्रेजी सरकार को खुली मदद देने के पक्क में थे । 
गांधीजी की राज-भक्ति तब तक बनी हुई थी और जलियाँवाला बाग 
के हत्याकांड के बाद ही उनकी श्राँखें खुली थी । वाइसराय द्वारा 
आमंत्रित एक युद्ध-कांफरेंस में भी वह शरीक हुए थे और फ़ौजी 
भर्ती का उन्होंने समर्थन किया था। 

हों, तो प्रधान के बँगले पर भी बड़ा तीत्र बाद-विवाद हुआ । 
गांधीजी ने अधिक सुना ओर कम बोले । दूसरों ने उन्हें अपने पत्त 
में लाने को चेश की ; किन्तु वह ट्स-से-मस न हुए । 

अन्त में, कुछ मित्रों ने यह कहा कि युद्ध जीतने के बाद अँग्रेज 
आर भी ज़ालिम बन जायँगे। उन्होंने यह भी पूछा कि आख़िर 
हिन्दुस्तानियों की ऐसी कौन-सी नेतिक ज़िम्मेदारी है कि वे अंग्रेज़ों की 
मदद करें ? हो सकता है कि वही सिपाही, जिन्हें हम भर्ती करायें, 
बाद में अग्रेजों-दारा हम पर जुल्म कराने में इस्तेमाल किये जायें | 
गांधीजी ने शांति से सब सुना ओर उत्तर दिया--हम साम्राज्य 
के संरक्षण में हैं, श्रतः हमें मदद करनी ही चाहिए। इसमें, स्वराज 
प्रदान किये जाने की समस्या को साम्राज्य की रक्षा की समस्या से 
नहीं मिला देना चाहिए | अपने एक कानून-संगत अधिकार को प्राप्ति 
के लिए भी, हमें अयने विरोधियों की कठिनाइयों से लाभ नहीं 
उठाना चाहिए । आपको भय है कि बही रँगरूट, जिन्हें हम भेजैंगे, 
कहीं हमारे ही खिलाफ़ न भिड़ा दिये जायेँ । मैं कहता हूँ कि यदि 
युद्ध के बाद श्रग्रेज़ों ने हमारे साथ बदसलूकी की, तो प्रत्येक रंगरूट 
से मैं अँग्रेज़ों के विरुद्ध विद्रोह करवा दूंगा।! इस उत्तर के बाद 
बाद-विवाद ख़त्म हो गया । सभी जानते थे कि गांधीजी अपने निश्चय 

से कभी डॉवॉडोल नहीं हुआ करते | 

दूसरी छूत-छात-निवारिणी कांफरेंस में सभापति के भाषण 
के बाद गांधीजी से भाषण की प्राथना की गई। धीरे-धीरे मंच पर 
चढ़कर उन्होंने उपस्थित भीड़ की ओर देखकर पूछा--्या श्राप में 
कोई श्रछूत है !? यह बड़ा उल्य-सा सवाल था । जवाब में एक भी 
हाथ न उठा। फ़ोरन गांधीजी ने कहा कि ऐसी सभा में वह भाषण 
नहीं करेंगे । 

ऐसी फटकार से सारी उपस्थित जनता ओर सब प्रबन्धकर्ता 
स्तब्ध रद्द गये । 


गो! कं शह 

गांधीजी ने अपने सत्याग्रह के नये अस्त्र का प्रयोग देश में प्रथम 
बार अप्रेल १६१६ में किया | और यह सत्याग्रह श्रांदोलन रौलट-एक्ट 
पास किये जाने के विरोध में आरंभ किया गया। गांधीजी ने कुछ 
गिने-चुने दमनकारी कानूनों ; यथा- प्रेस-एक्ट इत्यादि की अवज्ञा 
करने का जनता से अनुरोध किया । ६ श्रप्रैल को हिन्दुस्तान-भर में 
लाखों मनुष्यों ने इड़ताल की ओर जल्से करके रौलगट-एक्ट के खिलाफ़ 
शान्तिमय ।रोष प्रकट किया | पूरा एक हफ्ता, “नेशनल वीक आफ़ 
प्रोटेस्ट” के नाम से इस विरोध के लिए अलग कर दिया गया । उन 
दिनों लोकमान्य तिलक इंग्लैंण्ड में वेलेन्शइन शिरोल के खिलाफ़ 
मान-हानि का मुकदमा लड़ रहे थे । उन्होंने अपने मित्रों को गांधीजी 
का समर्थन करने को लिखा । 

पुराने वेंध विरोधी आन्दोलन 'का स्थान अ्रहष्ितकर कानूनों की 
निर्भीक, शांतिमय और खुली अवशा ने ले लिया ओर इस विरोध 
के परिणाम-स्वरूप सब जुल्म सहने के लिए जनता तेयार हो गई । 

इसी आन्दोलन के तमय में जलियावाला बाग का हत्याकांड 
हुआ। हज़ारों शांतिमय निहत्ये नर-नारी वहाँ एक विरोधी जल्सा कर रहे 
थे कि उन पर गोरे सिपाहियों ने गोलियों की बाछार की ओर गोली 

चलाना तभी बन्द किया, जब गोलियाँ ही खत्म हो गई' ! 


अब गांधीजी का विद्रोह पूरी तरह सजग हो उठा था। वह 
साम्राज्य, जिसने जलियाँवाला बाग जेसा कत्लेआम किया हो और 
उसके लिए रोष प्रकट करने की जाहिरदारी तक न करने दी हो, जीवित 
रहने का अधिकार नहीं रखता। ऐसे साम्राज्य को, अपनी प्रजा से 
राज-भक्ति तलब करने का कोई नेतिक अधिकार नहीं । अतः, प्रजा 
भी साम्राज्य के प्रति किसी नेतिक बन्धन में नहीं बँघी रह सकती | 

१ अगस्त १६२० को, गांधीजी ने सरकार से असहयोग का 
अखंडनीय निश्चय किया । उसी दिन “भारतीय इलचल के पिता 
श्री लोकमान्य तिलक का देहान्त हुआ था, जिन्हें हिन्दुस्तान का सब 
से बड़ा वेध आन्दोलनकर्त्तां कहा जाता है । 


तिलक का देहान्त बम्बई के सरदार गृह? में हुआ था । उनकी 

अर्थी के साथ हजारों नर-नारी थे | तिलक ब्राह्मण थे ; अ्रतः उनके 
कुछ इश्टमिन्रों तथा रिश्तेदारों ने यह चाहा कि अ्र्थी को केवल 
ब्राह्मण कंधा दे । गांधीजी जन्म से बनिया थे | जब वे कुककर ञ्र्थी कों 
उठाने लगे, तो किसी ने उन्हें रोकने की कोशिश की । गांधीजी एक 
क्षण रुके, मामले को समझा और श्राँखों में एक बाध्य करने वाली 
ज्योति भरकर बोले--'सा वजनिक कार्यकर्ता जात नहीं. जानते !? इतना 
कहकर वह फिर क्कुके ओर श्रर्थी उठाने से रोकने का साहस फिर 
किसी को नहीं हुआ । उनके बाद मुसलमानों ने भी चोपाटी पहुँचने 
तक श्रनेक बार श्रर्थी को कंघा दिया। ज़ोर की बारिश होंते रहनेपर भी, 
मानों सारा बम्बई शहर चौपाटी पर जमा हों गया था। उस ऐति- 
हासिक अवसर के स्मारक-स्वरूप आज भी चौपादी की रेती पर, 

जहाँ तिलक का अन्त्येष्टि-संस्कार किया गया था, उनकी एक धातु की 
मूत्ति शोभायमान है। | 

शांधीजी ने अनुभव किया कि अंग्रेज़ सरकार की मशीनरी का 
संचालन अधिकतर हिन्दुस्तानी कर रहे हैं। यदि यही हिन्दुस्तानी 
हाथ खींच लें, तो मशीन का चलना अवश्य बन्द हो जायगा | अतः 
उन्होंने इसी उद्द श्य की प्राप्ति की कोशिश शुरू कर दीं। सितम्बर 
१६२० में कांग्रेस का एक विशेष अधिवेशन किया गया, जिसमें 
गांधीजी का अहिसात्यक असहयोग? कहा जाने वाला प्रोग्राम पास 
हुआ । 

गांधीजी कोरे आन्दोलन करने वाले ही नहीं थे, वह निर्माण- 
काये में भी बड़े प्रतिभाशाली थे। जहाँ उन्होंने स्कूलों, कालेजों, 
अदालतों, विलायती कपड़े अर माल के बॉयकाठ का निषेधात्मक 
काम शुरू किया, वहाँ उन्होंने जनता के सामने कातने, राष्ट्रीय स्कूल 
खोलने, तिलक-स्वराज-फंड के लिए १ करोड़ रुपया जमा करने, 
और काँग्रेस के सदस्य भर्ती करने के निर्माण-कार्य का प्रौग्राम भी 
रखा । अ्रपनी कार्य-पद्धति के प्रचाराथ उन्होंने हिन्दुस्तान-भर का 
ज़बरदस्त दौरा करके जनता से अनुरोध किया कि यदि वह उनके 
प्रोग्राम पर अमल करे, तो स्वराज केवल एक ही साल में मिल 
सकता दै। 

अक्तूबर १६२० में जब गांधीजी धारवाड़ स्टेशन पर रेल से 
उतरे, तब घोती के ऊपर केबल कुरता पहने थे ओर उनकी लम्बी- 
चौड़ी पगड़ी की जगह सिर पर एक ठोपी थी, जो “गांधी टोपी?” के 
नाम से आज भी सम्मानित है। शहर में एक सार्वजनिक सभा हुई। 
दुर्भाग्यवश किसी मूख्ख के पत्थर फेंकने से एक आदमी के सिर में 

चोट झा गई और कुछ बू द खून भी निकल आया । श्रोताश्रों में 
थोड़ी-सी बेचेनी फैली ; किन्तु गांधीजी शांत रहे और श्रोताश्रों 
ने उनका भाषण बड़े घीरज ओर शांति के साथ आखिर तक सुना । 
गांधीजी ने अपना वक्तव्य बड़ी शांति से नपे-तुले शब्दों में कद्दा । 
उनका भाषण जोश-भरे वाक्‍्यों या अलंकृत भाषा और भावपूर्ण 
शब्दों में नहीं होता था। उनके भाषणों का श्रसर इसलिए होता था, 
कि वह एक ऐसे व्यक्ति के हृदय से निकलते थे,जिसमें गहरी देश-भक्ति, 
जनता का प्यार, निष्कपटता, नम्रता, शुद्ध चाल-चलन ओर निर्भीक 
सत्यवादिता भरी थी ओर सब से बदकर इसलिए भी कि गांधीजी 
जिस बात का प्रचार करते थे,ख़ द भी उस पर अमल करते थे। 

इस सभा के बाद, पूरे एक घण्टे तक गांधीजी ने अस्पृश्य 
आंदोलन के कुछ नेताओं से परामर्श किया। क्या बातें हुई, यह 
तो मालूम नहीं, किन्तु गांधीजी ने इस बात पर ज़ोर दिया कि ब्राह्मणों 
द्वारा जो भी पाप! हुए हों,अ्र-आ्राह्मणों का राष्ट्रीय आन्दोलन से अलग 
रहना किसी तरह न्याय-संगत नहीं हो सकता । 

अगले दिन गांधीजी हुबली पहुँचे । जहाँ में भी उनके निकड- 
सम्पक में आया । हममें से कुछ का इरादा एक राष्ट्रीय विद्यालय चलाने 
का था ओर मित्रों का आग्रह था कि मैं उस विद्यालय में पदाऊ । 
आपस की बातचीत के लिए गांधीजी - ने मुझे बुलवाया और कहा 
कि में उस स्कूल में पढ़ाने का फेसला फ़ोरन करू । मैंने कद्दा, 
मन तो मानता है, किन्तु शरीर में बल नहीं । किन्ठु उनकी बात भला 
कोई टाल सकता था ! यद्यपि उस समय मैंने गांधीजी को कोई वचन 
नहीं दिया था, तथापि अगले ही महीने हमने धारवाड़ में एक 
राष्ट्रीय स्कूल खोल डाला, जिसमें में भी पढ़ाने लगा । 

गांधीजी दूसरे स्थानों का दौरा करने चले गये, किन्तु, उनकी 
केवल एक दिन की कॉकी ने जनता में एक नई रूह फू क दी । सेकड़ों 
विद्यार्थियों ने स्कूल, कालेज और सेकड़ों वकीलों ने वकालतें छोड़ 
दी । हज़ारों लोगों ने अपनी श्रद्धांजलि धन के रूप में तिलक-स्वराज 
फंड को दी | विलायती कपड़े ओर शराब का बॉयकाड ज़ोरों से 
चलने लगा । धारवाड़ औ्रोर हुबली दोनों जगहों में राष्ट्रीय विद्यालय 
स्थापित किये गये । 


हैं हैंह मे 


कफ 


तेयारो 


: युद्ध को 

दक्षिण-अफ़ीका से लोटने पर १६१६ में गांधीजी ने गुजरात के 
भुख्य नगर अहमदाबाद में एक सत्याग्रह-आश्रम स्थापित किया था। 
शहर से दो मील पर, साबरमती नदी के किनारे, यह मामूली से 
कुछ मोपड़ों का एक क्रुंड था, जहाँ गांधीजी अपने इने-गिने साथियों 
के साथ रहा करते थे | यह आश्रम राजनीतिक आन्दोलन का केन्द्र 


कि 


पहले ही बन चुका था, और अब समस्त भारत के लिए तीथ-स्थान 
भी बन गया । 

सोभाग्य से इत्तिफ़ाक भी ऐसा हुआ कि गांधीजी का आश्रम 
क्रषि दधीचि के एक पुराने मन्दिर के साथ सटा हुआ बना है। 
प्रौराशिक कथा है, कि दघीचि ने महान्‌ त्याग किया था। देवराज 
इन्द्र ने जब देखा कि असुरों पर विजय नहीं पाई जा सकती, तो वे 
ऋषि दधीचि के पास पहुँचे ओर उनके शरीर की एक पसली के 
लिए याचना की, जिससे कि वह ऐसा अस्त्र बना सकें, जो असुरों 
को परास्त कर दे । दधीचि ने इन्द्र की याचना स्वीकार कर ली ओर 
लम्बा उपवास करके अपने प्राण त्याग दिये । तब इन्द्र ने उनकी 
एक पसली प्रा की, ओर उससे वह अस्त्र, जिसे बज कहते हें, 
बनाया ओर युद्ध में अपने शत्रुओं को मार भगाया ! 

जब गांधीजी अपने आश्रम के लिए यह स्थान चुन रहे 
थे, तब ऋषि दधीचि के त्याग की कथा उन्हें सुनाई गई थी और 
उन पर इसका बहुत असर हुआ था। भला इससे ज्यादा अर खुशी 
की बात उनके लिए क्‍या हो सकती थी, यदि वे भी उसी तरह श्रपने 
प्राण त्याग सकते ! के 
... दिसम्बर १६२० के नागपुर-अधिवेशन के बाद अहिंसात्मकः 
ग्रसहयोग-आन्द!लन” बराबर एक साल तक चल चुका था। हज़ारों 
कांग्रेस-कार्यकर्ता जेलों में बंद थे। पंजाब ओर बंगाल की स्वयंसेवक- 
संस्थाएं अवेध घोषित की जा चुकी थीं। कलकत्ता वालों ने प्रिंस 
आफ़ वेल्स के आगमन पर स्वागत-समारोह का सफल बहिष्कार 
कर के दिखला दिया था। बंगाल' के सुप्रसिद्ध नेता श्रीचित्तरंजन- 
दास को केद्‌ कर लिया गया था | जब अहमदाबाद म॑ कांग्रेस का 
अधिवेशन हुआ, तत्र गिरफ्तार हुए कांग्रेसो कार्यकत्ताओं की संख्या 
४० हजार से ऊपर पहुँच चुकी थी | 

हम सब दो-एक दिन पहले ही श्रहमदाबाद पहुँच गये थे ; ताकि 
आश्रम और राष्ट्रीय विद्यालय को भलीभाँति देख सकें। हम 
गांधोजी की सायंकालीन प्राथना में भी शामिल हुए। उनका कुर्ता, 
टोपी, धोती, सत्र गायत्र थे | बस दबले-पतले नंगे बदन पर कस कर 
बँंधी हुई एक लंगोंटो हो रह गई थी । गांधीजी को विश्वास हो गया 
था, कि इस हालत में, जब्र कि लाखों हिन्डस्तानी नंगे रहते हैं, 
अधिक वस्त्र पहनना पाप है। आंध्र-प्रान्त के दौरे में उनको दरिद्रता 
के जो भयानक दृश्य देखने को मिले थे, उनसे उन्हें यकीन हो 
गया था कि कम-सें-कम कपड़ा बदन पर रख कर, शेष सत्र त्याग 
देना चाहिए 

गांधीजी एक ऊँचे आसन पर नदी की ओर मुंह किये बेठे 
थे और हम सब उनके सामने रेत पर । हमारी संख्या कोई 
एक सो से अधिक ही रही होगी । गम्भीर प्रार्थना और गीता-पाठ 
के बाद, गांधीजी ने उस दिन की घठनाश्रों की चर्चा की। श्री सी० आर० 
दास समेत बंगाल में ब्रहुत-सी गिरफ्तारियाँ हुई थीं। उन्होंने कहा 
कि यह तो बधाई देने का अवसर है। श्राखिर हम चाहते क्‍या थे! 
आत्म-बलिदान से मामला सुलफाना, यही न? तो फ्रिर मनचाही 
चीज़ मिलने पर दुःख क्‍यों १ दुःख-दर्द महसूस करने का. मतलब 
लो यह हुआ कि हम बलिदान करने को तेयार नहीं, या फिर हम 
पर कठोरता करने वालों के प्रति हमारे दिलों में घुणा भरी है। 
गांधीजी ने अनुरोध किया कि हम जिस कष्ठ सहने को आगे बढ़े थे, 
उसके मिलने पर हमें उसका स्वागत करना चाहिए ओर मनो- 
मालिन्य के ब्रिना या कष्ट देने वाले के प्रति किसी प्रकार की नफ़रत 
किये बिना उसे शांतिपूरयक, धीरज से सहना चाहिए । 

कांग्रेस-अधिवेशन का समारोह बड़ा ही सादा था। ३० हज़ार 
मनुष्यों के लिए एक विशाल पंडाल बना था; जिसमें एक ऊँचा मंच 
था, ओर जिसके बीच में चोकी बिछी थी । प्रतिनिधियों को इस मंच 
के चारों ओर बेंठना था और दर्शकों के लिए उनके पीछे जगह थी । 

कांग्रेल-अधिवेशन वाली जमीन के पीछे की ओर 
अहसदाबाद नगर था । एक साल का जोश-मभरा ही 
आंदोलन, स्वयंसेवक-संस्थाओ्रों पर सरकारी-प्रतिबंध, लगभग 
चालीस हज़ार व्यक्ति जेलों में ओर देश में उफान। सवाल 
था---अरागे क्‍या हो? १ मुख्य प्रस्ताव में, जो गांधीजी ने उपस्थित 
किया था, मौ० हसरत मोहानी ने संशोधन रखा। उन्होंने 


श्र गांधीजी--जैस। मैंने देखा 


हिन्दुस्तान का ध्येय पूण स्वराज घोषित किये जाने पर ज़ोर दिया । किन्तु 
गांधीजी ने छोटे-से भाषण में उसका विरोध किया। उन्होंने कहाँ 
कि मौलाना का दिल तो सही है; किन्तु दिमाग सही नहीं। बस, एक 
कदम से ज्यादा आगे बढ़ने को वह तेयार नहीं थे। गांधीजी 
ने अपने को झमली आदर्शवादी बतलाते हुए कहा कि उनका सिर 
भले ही झ्राकाश में उड़ता रहे ; किन्तु उनके पाँव निश्चय ही धरती 
पर जमे रहने चाहिएं । द 

गांधीजी को आ्ाश्वये हो रहा था कि जहाँ सरकार ने उनके 
हज़ारों साथियों को जेलों में बंद कर दिया है, वहाँ अशहयोग के 
ग्रसली प्रवत्त क को हाथ तक नही लगाया ! उन्होंने कहा कि उनके 
एक-एक नायकों को गिरफ्तार करके सरकार उनके पर काटठती 
जारही है ; मगर उन्हें छूती तक नहीं। जो हो, उनकी आग तो 
सरकार बुका नहीं पार्बगी, क्योंकि उनका समर्थन आराम जनता कर 
रही है, न कि वे थोड़े-से शिक्षित सज्जन, जो केवल उनके प्रचार 
के साधन बने हुए हैं । 

बंगाल श्रीर पंजाब की स्वयंसेवक संस्थाओं पर प्रतिबंध को 
गांधीजी ने सरकार की चुनौती करार दिया ओर कांग्रेस के सामने 
फ़ौरन ५० हजार अहिंसावादी सत्याग्रही स्वयंसेवक भरती करने का 
प्र चुः रखा | यह संस्था सविनय अवज्ञा करने वाली अनुशाधित फ़ोज 
के कन्द्र का काम करेगी। “हमें संगीनों के सामने ओर गोलियों की 
बोछार में आगे बढ़ना होगा !! यह था उनके अहमदाबाद-कांग्रेस 
में दिये गये भाषण का सार | .ः 

गांधीजी ने स्वयंसेवक की शपथ का भी मसविदा तेंयार 
किया, जिसके श्रनुसार स्वयंसेवक को मन, वचन ओर कर्म से 

अहिंसा पर अश्रमल करना था | कुछ मित्रों ने मन का अहिसा-पालन 
बहुत कठिन बतलाया और कहा, ऐसी शपथ,जिसमें यह शर्त हो, बार- 
बार टूठती रहेगी। गांधीजी को ऐसो पत्तियों के सामने कुकना 
पड़ा ओर केवल वचन और कर्म से अहितावादी रहना ही 
पास हुआ | 

एक तरफ़, गांधोजी सार्वजनिक भद्र अवज्ञा के लिए सारे 
देश को तेयार कर रहे थे ओर दूसरी ओर उनका मन बारडोल', 
गुजरात के एक ताल्लुके में, ज़ोरार श्रान्दोलन चलाने के 
मन्सूबे बॉध रहा था। क्योंकि गांधीजी ने अनुभव कर लिया था, 
कि अहंकार के आसन पर बेठे हुए शासन! का विरोध, 
अखीरी दम तक करना होगा । 

कांग्रेस का अधिवेशन समाप्त होते ही में गांधीजी से उनके 
तंबू में मिलने गया, क्‍योंकि मुझे उनसे बात करने का मीका ही नहीं 
मिला था। उस एक साल में मेरे साथ बहुत कुछ गुज़र चुकी थी। 
हम लोगों को 'धारवाड़ शूटिंग केस? में उलका कर कृत्ल, खून 
अोर लूट का मुल्जिम बनाया गया था। मेरे २३ सहकारियों को, 
जो सब-के-सब उत्तम कांग्रेस-कार्यकर्ता थे, लम्बो-लम्बी केंद की 
सजाएं दी जा चुकी थीं। कितने दुःख से हमने देखा था कि पुलिस 
के भय से, हमारे कितने ही पड़ोसियों ने आगे बढ़कर हमारे ख़िलाफ़ 
भूंठी गवाहियाँ दी थों | मुझे बरी कर दिया गया था ; किन्तु कांग्रेस 
में शामिल होने को चलते समय, राजद्रोह के इल्ज़ाम में मेरे नाम 
गिरफ्तारी का वारंट जारी कर दिया गया था | 

मैंने अपने नाम जारी हुए वारंट का ज़िक्र गांधीजी से 
भी किया | उन्होंने मज़ाकिया दंग से कहा--भाई, तुम भाग्यशाली 


श्ष्ट गांधीजी--जैसा मैंने देखा 
हो | हमारे भाग्य में वारंट कहाँ १ हस पर मैंने कहा, कि शायद, 
पहले बे हमीं को जेल में भेजने का बन्दोबस्त कर रहे हें। गाँधीजी 
क्रोर भी हँसे श्रोर विदाई से पहले आशीर्वाद दिया | 

. मैं जनबरी १६२२ के पहले सप्ताह में घारवाड़ पहुँचा और 
एक साव॑जनिक सभा में भाषण देते हुए गिरफ्तार कर लिया गया। 


# श % 


| ण 
हि 


सोखचों के पीछे 


१६२२ के शुरू में, कर्नाटक के हम ७-८ कार्यकर्ता, राजद्रोह 
के जुम्म में यरवदा-जेल में सजा भोग रहे थे। हमें उन अलग- 
अलग कोठरियों में रखा जाता था; जिनमें जेल के नियमों का 
उल्लंघन करने वाले बंद किये बाते थे । ऐसी ११-११ कोठरियों 
बाली पांच बारके थीं ; किन्तु हम लोगों को ऐसी कोठरियाँ 
दी गई थीं कि जहाँ से हम एक-दूसरे से कोई सम्बन्ध नहीं रख सकते 
थे। एक बार मुझे अपने मित्र से नमस्ते करने पर चेतावनी दी 
गई थी श्रोर मेरे “हिस्ट्री-टिकट' में लिखा था--“दूसरे राजनेतिक 
-कदी से बातें करते पाया गया ।? 

गर्मी के मौसभ में, एक दिन ४ बजे के करीब, जेल बन्द होने 
से एक घण्टा पहले, अचानक जेलर हमारे पास श्राया ओर कहने 
-लगा कि हम सब 'पोलिटिकल! वार्ड के फाटक से दूर वाली एक ही 
-बारक में चले जायें । हम सब को आश्चर्य हुआ और हमने कल्पनाएँ 
शुरू कर दीं कि ऐसा हुक्म क्‍यों हुआ ! 

यह उन दिनों की बात है जब कि जेलों में खबर मिलना असंभव 
-था। अख़बार पढने को नहीं दिये जाते थे । सुनी-सुनाई बातें 
आर अफ़वाहें मिलकर हमारी 'जेल-गजढ” बनती थी। कोई. एक 


गांधीजी--जैसा मेंने देखा 


हफ्ता पहले हमारे 'जेल-गजठ” ने महात्मा गॉाँधो को गिरफ्तारी 
की खबर छापी थी; किन्तु बाद में केवल यही मालूम हो सका 
कि उन पर मुकदमा चलाया जा रहा है। 

जब्र हमें ग्रलग वाड की कोने वालो बारक में ले जाया गया, तब 
हमंमें से चतुंर लोगों ने अनुमान किया कि गाँधीजी को यरवदा जेल: 
में ही लाया जा रहा है। यह अनुमान एक कोठरी से दूसरी ओर: 
तीसरी तक हवा के मोंके की तरह पहुँच गया, ओर एक भले वार्डरः 
ने धीरे से इसका समर्थन भी कर दिया कि उसी शाम को गाँधीजी/ 
को वहाँ लाया जा रहा है ओर उन्हें हमारे ही वार्ड के फाटक 
के दूर बाली बारक में 

में रखा जायगा। विलक महाराज ने तो: 
राजद्रोह का इल्जाम स्वीकार नहीं किया था ; किन्तु गांधोजी ने 
राजद्रोह का इल्जाम कबूल कर लिया था, पर सज़ा उन्हें तिलक 
के बराबर यानी छे साल की मिली थी | तिलक महाराज ने राजद्रोह. 
के इल्जाम की सफ़ाई में अपनी सारी विद्वत्ता ओर कानूनदानी को 
मोंकते हुए कहा था कि उन्होंने जो कुछु भी कह्दा ओर लिखा वह 
राजद्रोह नहीं कहा जा सकता । किन्तु, इधर गाँधीजी ने कह. 
दिया था कि यह तो उनका साफ़ फ़र्ज़ है कि वे ऐसे राज के खिलाफ 
विद्रोह करें, जो अ्रपना विवेक खो चुका है। 

हिन्दुस्तानी-जेल में गाँधीजी पहली बार गये थे, किन्तु उनकी 
यह ख्याति कि वे आदर्श क दी हैं, दक्षिणी श्रफ्रीका से उनके साथ' 
ही पहुँची थी। उन्हें इसका गवे भी था | जेल भोगने बाले श्रपने 
साथियों के लिए उन्होंने कुछ नियम बाँध दिये थे | किसी ऐसे जेल-- 
कानून का उल्लंघन न किया जाना चाहिए, जो धर्म, विवेक या आत्म- 
सम्मान का विरोधी न हों। जेल-जीवन की सभी अरसुविधाश्रों और: 


सीखचों के पीछे २७ 
कठोरताश्नों को बिला शिकायत सहन करना चाहिए। 

पहले ही दिन जब शाम को उन्हें उनकी कोठरी में ले जाया 
गया, तो उनके लिए मोटी रोटी ओर दाल खाने को दी गई। उनकी 
पाचन-शक्ति के लिए ऐसा भोजन भारी था, अ्रतः उन्होंने उसे न 
खाया । अगले दिन से उन्हें उनका मन-पसंद सादा भोजन शोर बकरी 
का दूध दिया जाने लगा । 

उनकी कोठरी सड़क से कोई चालीस गज़ दूर थी। जब कभी 
हमें जेल-दफ्तर की ओर ले जाया जाता, तब हमको उधर ही से 
गुजरना होता था। हम उन्हें नमस्ते करते और वे भी हमें नमस्ते किया 
करते थे | 

में कभी-कभी पुस्तक लेने-देने का अवसर भी मिल जाता था । 

मुझे याद है कि एक बार मैंने ईसा-मसीह का एक बड़ा ही सुन्दर 
जीवनचरित्र, उनके किसी “अशात शिष्य? द्वारा लिखा, गाँधीजी से 
प्राप्त करके पढ़ा था । ओर एक:दूसरी किताब भी मैंने पढ़ी थी जिसमें 
कुछ निहत्ये धम-प्रचारकां के उस जीवन की मनोरंजक कहानियाँ छपी 
थीं, जो उन्होंने जंगल के भीतर जंगली रेड इन्डियनों के बीच रहकर 
गुजारी थीं । मैंने गाँधीजी को प्रो० भानु-द्वारा अनूदित उपनिषदों के 
मराठी अनुवाद की एक प्रति पढ़ने को दी थी। 

अपने मित्रों के साथ पहली मुलाकात में गांधीजी को दूसरे 
केंदियों की तरह बड़े फाटक पर ले जाया गया और सीखचों के 
पीछे ही से बातें करने को कहा गया था । उन्होंने इस तरह की 
मुलाकात को श्रपने मित्रों का अपमान मान कर, जेलर से वापस 
कोठरी में ले जाने को कहा । यद्द भी कद्दा कि ऐसी अ्रपमानित करने 
वाली मुलाकात के बजाय वह मुलाकात ही नहीं करेंगे। उन्होंने इसके: 


श्८ गांधीजी--जैसा -मेंने देखा 


बारे में सुपरिन्टेन्डेन्ट को लिखा था। परिणाम यह हुआ कि'पोलिदिकल! 
कैदियों के लिए नियम दीले कर दिये गये । इसके बाद हमें अ्रपने 
इृष्ट-मित्रों श्रोर सम्बन्धियों से एक ऐसे कमरे में मिलाया जाने लगा, 
जिसमें कोई जंगला नहीं था । 

: कुछ महीने बाद मेजर जॉन्स यरवदा-जेल के सुपरिन्‍्टेन्डेन्ट नियुक्त 
हुए। वे अपने पूर्व अधिकारियों की निस्त्रत राजनीतिक केदियों के साथ 
कहीं अ्रधिक हमदर्दी का व्यवहार करने लगे थे । उन्हें गांधीजी से 
लम्बी-चोड़ी बातें करने का भी बड़ा चाव था। एक बार उन्हें यह 
सूझा, कि प्रबन्ध में सुविधा ओर सुरक्षा के लिहाज़ से भी सभी राज- 
नीतिक कैंदियों को एक ही वार्ड में, दूसरे केदियों से दूर रखना 
अच्छा होगा | द 

युरोपियन वार्ड में ४० कमरे थे ओर मुश्किल से कुल 
१०-१२ यूगोपियन और एंगलो-इंडियन केदी थे, जिन्हें हिन्दुस्तानी 
कैदियों के मुकाबले में कहीं अच्छा खाज़ा-कपड़ा दिया जाता था । 

एक दिन सुबह के वक्‍त मेजर जॉन्स आये ओर 
गांधीजी से कहने लगे कि वह सब पोलिटिकल केदियों को यूरोपियन 
वाड में रखना चाहते हैं | गांधीजी ने उनके इस विचार का स्वागत 
किया, इसलिए नहीं कि हमें वहाँ ञ्रधिक आराम मिल सकेगा, बल्कि 
इसलिए, कि ऐसी तबदीली से, मेजर जोन्‍्स के प्रबन्ध में, उनकी अपनी 
राय के अनुसार, आसानी पंदा हो जायगी । इसलिए उसी शाम को 
हम सब्र राजनीतिक केदियों को नये वाड् में कोठरियोँ दे दी 
गई । वहाँ को बात ही दूसरी थी। हमारी पहले वाली कोठरियाँ केवल 
१० फीट लम्बी ओर १० फीट चोड़ी थीं ओर फर्श कच्चा ; किन्तु नये 
कमरे १२ फीट लम्बे ओर १० फीट चौड़े ओर सीमेंट के पक्के फूई 

वाले ये। इनमें सोने के लिए लकड़ी का तख्त बनां था और सर्दी-गर्मी 
के मौसम के लिए दोहरे दरवाज भी लगे थे। छुतें अधिक ऊँची, 
 अ्रच्छे रोशनदान और बेहतर सफाई का प्रबन्ध था। हम में से 
एक बोल उठे--अरे भई, यह जेल थोड़े ही है, यह तो कालेज के 
होंस्टल में हमें कमरे दिये गये हैं' |? 

नियत समय पर हमारे दरवाजों पर ताले डाल दिये जाते थे ;. 
मगर गांधीजी का कमरा खुला छोड़ा जाता था | उनऊे साथ यह खास: 
रिश्रायत थी । | 

हमने वह दिन बड़े ग्रानन्द में ब्रिताया । हमें खुशी थी कि जेल 
में गांधीजी हमारे इतने करीब हैं। 

अगले दिन सुब्रह, हममें से कुछ लोग गांधीजी के साथ ठहलने 
को गये । एक ने पूछा कि दक्षिण॒-मारत में अ्रस्पुश्य दल के नेताओं 
द्वारा किये जाने वावे आन्दोलन के विरोध का क्‍या उपाय 
किया जाय ? गांधीजी ने उत्तर दिया कि निभय ओर निष्पक्ष रहकर की 
जाने वाली जन-सेवा, जिसमें मान-इज्ज़त की भी चाह न-हो, अन्त में 
सत्र प्रकार के विरोध को समाप्त कर दिया करती है। जबाबी विरोध 
या जवात्री नुक्ताचीनी से कभी कुछ लाभ नहीं हुआ करता । इसके 
बाद मैंने उस कड़ी नुक्ताचीनी का ज़िक्र किया, जो दूर चौरी-चौरा 
में हिंसा हो जाने के कारण बारडोली में कर-बंदी आ्रंदोलन रोक: 
देने के लिए गांधीजी पर की जा रही थी । गांधीजी ने शांतिपूर्बक 
उत्तर दिया कि यदि उनके नेतृत्व में आन्दोलन चलना है, तो उनकी 
शर्तों पर अमल होना लाज़िमी है। उन्हें अपने श्रान्दोलन की 
रचना-प्रणाली का दूसरों से अधिक ज्ञान था। उस समय आन्दोलन 
स्थगित करने से, एक तो उन्हें और भी बल प्राप्त हो गया था और. 

दूसरे वे अपना आन्दीलन उपयुक्त अवसर आने पर फिर आरंभ 
“करेंगे | ठीक वक्त पर किसी आंदोलन को स्थगित करने में, उसके अंधा- 
धुन्ध चलाते जाने की अ्रपेज्ञा कहीं श्रधिक साहस की जरूरत होती है । 
यह तो आत्म-संयम ओर अनुशासन का एक पाठ है| 

' मैंने कहा, कि कुछ व्यक्तियों की राय में, स्थगित किये जाने से 
(विरोधी-आन्दोलन की जड़ ही कट गई है। देश में ऐसी निराशा फेली 
है, मानों हमें ४५० साल पीछे फेंक दिया गया हो | इसके उत्तर में 
गांधीजी ने आवेश से कहा कि अहिंसात्मक असहयोग-श्रान्दोलन के 
'एक साल में देश ने वह हासिल कर लिया है जो पिछले ३० साल 
: के बेंघ आन्दोलन के बाद भी उसे नसीब नहीं हुआ था | जनता की 
चैतना सजग हो उठी है ; इस अल्पकाल में, लोगों में जो निर्भयता, 
जो बल, जो संगठन-शक्ति, जो अनुशस्त रहने की क्षमता ओर एका 
'फैदा हो गया है, वह ५० साल तक सत्र से दी गई शिक्षा से भी नहीं 
प्राप्त हो सकता था । 

उसी दिन, सुबह £ बजे के करीत्र, मेजर जॉन्स अपनी नित्य की 

'गश्त लगाने वाडं में पहुँच गये । वह कुछ बेचेन से प्रतीत होते थे। 
सदा की भाँति उनके साथ आधी दर्जन अ्फुसर और वाडर लोग थे। 
उन्होंने गांधीजी से नमस्ते की ओर यह पूछा कि नये मकान में उनकी 
रात केसी गुजुरी ! गांधीजी ने उत्तर दिया कि वह यहाँ के वातावरण श्रौर 
अपने साथियों के साथ के कारण बहुत प्रसन्न हैं। मेजर जॉन्स हँ से ओर 
कहने लगे--'निश्चय ही आपशअंग्रेजी सरकार के खिलाफ साजिश नहीं 
कर रहे हैं !” गांधीजी ने भी हँसते हुए तुरन्त जवाब दिया--जब हम 
इकट्ठा हैं, तो ओर क्या करेंगे ! मियाँ-बीवी साथ-साथ तो रहें, मगर 
बातें न करें !? 


सीखचों केपीछे ३१ 


'हाँ-हाँ, यह तो कुदरती बात है'---पुपरिन्टे न्डेन्ट ने कहा । 

'किन्तु'--गॉँधीजी ने कहा--हमारा षडयंत्र खुला है। 
हम इकट्ठा रहें या न-रहें, यह तो चलता हो रहेगा । आप भी जानते 
हैं. सब कोई जानता है।? 

गांधीजी ने फोरन भाँप लिया कि बेचारा सुपरिन्टेंडेन्ट संकड 
में है। उन्होंने असलो बात बतला देने का उससे आग्रह किया। सुपरिन्‍्टे- 
न्डन्य बोला--'पिछुली रात क्लब में, होम भेम्बर ने, राजनीतिक 
केंदियों को एक साथ रख देने के लिए नाराजी प्रकट की है।! इस 
पर गांधीजी ने बड़ी गम्भीरता से उसी दम कहा--हम यह कभी 
नहीं सहन कर सकते कि आप हम से जो भला सल्ूक करते हैं, 
उसके लिए आप पर मुसीबत आये। हम अपनी पुरानी कोठरियों में 
उतनी हो खुशी से लोड जायंगे, जितनी खशी से आये थे ।? 

यह सुनकर मेजर जॉन्‍्स को बड़ा सन्‍्तोष मिला और हमें अपनी 
'पहली कोठरियों में भेज दिया गया । 

दिन हफ्तों में श्रीर हफ्ते महीनों में बदलते गये और अन्त में 
दिसम्बर १६२२ में मेरी रिहाई का दिन करीब आ पहुँचा । मैं यरवदा 
जेल से निकलने के पहले गांधीजी से मिलना चाहता था। बाहर जो 
कुछ हो रहा था, उसके सम्बन्ध में में गांधीजी की प्रतिक्रिया जानना 
चाहता था । 

अफसर लोग ऐसी मुलाकात की इजाजत नहीं देंगे ओर गैर- 
सरकारी तोर पर मुलाकात करना शायद गांधीजी को स्वीकार नहीं 
होगा वह कड़े अ्रनुशासन के पाबन्द ठहरे | जो हो, रिहाई से पहले 
एक बार गांधीजी से विदाई-भेंट का भूत मुझ पर सवार हो रहा था । 
इसलिए मने एक कैदी-नम्बरदार के हाथ उनके पास संदेश मिजवाया । 

मैंने कहलाया कि मैं दो रोज में रिहा होने वाला हूँ, श्रोर श्रगले 
दिन दो घजे, अपने वाड के फाटक के पार तारदार जंगले के पास 
आप से कुछ देर के लिए बातें करना चाहता हूँ। मेरे 
आनन्द-भ रे श्राश्चय की हद न रही, जन्न गांधीजी ने मेरी प्रार्थना 
पर स्वीकृति दे दी। 

नियत समय पर; नम्बरदार से सूचना पाकर, गांधीजी श्रपनी 
लंगोटी बाँधे हँसते हुए, वहाँ जंगले के पास, मेरे मित्र ओर मेरे 
सामने मोजूद थे । 

मुझे गांधीजी ज़रूर फटकारें गे--इस भय से में ज़रा घबरा रहा 
था। मैंने कुककर प्रणाम किया ओर उनसे पूछा कि ऐसी मुलाकात 
करना कया भल है ! उन्होंने कह्दा--यदि जेल के नियम भंग हुए हें, 
तो हमें इसकी सज़ा भुगतने के लिए तेयार रहना चाहिए, ओर क्‍या ] 
मेरे दिल का बोक हृट गया। क्‍ 

पैने गांधीजी की गिरफ्तारी ओर केद के नो लम्बे मद्दीनों 
और बाहर की पंरिश्यति का ज़िक्र किया श्रोर खासतौर पर कुछ; 
कांग्रेसी नेताओं-द्वारा व्यवस्थापिका-सभाश्रों से प्रतिबंध हटा लेने 
की माँग की तरफ़ इशारा किया। गांधीजी ने कहा कि उन्हें अपने 
प्रोग्राम में पूर्ण विश्वास है । ज्यों-ज्यों चर्खा चलाते हैं, वह अनुभक 
करते हैं कि उन पर अहिसात्मक-असहयोग के सिद्धान्त प्रभाव करते 
जा रहे हें। द 

गांधीजी अपने श्रांदोलन के फल से सबंथा सन्तुष्ट थे ओर 
यही अनुभव करते थे कि उनका दिंखलाया हुआ रास्ता ही एकमात्र 
सही है। उन्हें पूर्ण विश्वास था कि कुछ नेताश्नों के विरोष के 
बावजूद देशवासी उनका समर्थन करेंगे । उन्होंने क्या कि वे केवल 

एक सिद्धान्तवादी नहीं हैं। उनके तरीके पर अमल करने से देश 
में जाणति, संगठन और एका उत्तरोत्तर बढ़ता जायगा। जहाँ देश 
में एकबार एका ओर संगठन हुआ कि स्वराज्य पीछे-पीछे चला 
आयगा | अनेक ऐसे नेता जो हिंसावाद में विश्वास रखते थे, अन् 
उनके अनुयायी बन रहे थे, इसलिए नहीं कि अहिंसा में उनका 
विश्वास हो गया था, बल्कि इसलिए कि उन्हें दूसरा कोई रास्ता ही 
नजर न आता था | गांधोजी ने यह भी बताया कि वही शक्ति जो 
स्वराज प्राप्त करसकती है, चिरकाल तक हिन्दुस्तान में शासन चला 
सकेगी | 'जो तलबार के जोर से स्वराज प्राप्त करते हैं, उनका 
विनाश भी तलवार द्वारा हुआ करता है।! तलवार के बल पर प्राप्त 
किया जाने वाला स्वराज, उनके सपनों का स्वराज नहीं होगा। उन्हें 
तो ऐसा समाज स्थापित करना है, जिसमें ऊ च-नीच कोई न हों, 
जहाँ हिंसा अ।र शोषण ला-पता हों । 

इसके बाद मेरे मित्र ने, जो मेरे साथ थे छूत-छात की समस्या 
की चर्चा करते हुए कहा कि यह भावना लोगों में ज़ोर पकड़ रही 
है कि गांधोजी घर्म को राजनीति में मिलाकर अनथ कर रहे हैं। 
गांधीजी ने उत्तर देते हुए कद्दा कि जीवन को एकदम नपे-तुले ओर 
कसे हुए भागों में विभक्त नहीं किया जा सकता । मेरे ख्याल से 
ऐसा कह देना गांधीजी के लिए सुगम था। उनका व्यक्तित्व इतना 
महान ओर ऊ चा था कि यदि छूत-छात निवारण के लिए वह कुछ 
करेंगे भी तो उनके राजनीतिक स्थान ओर मान की हानि नहीं द्वो 
पायगी । किन्तु यदि छोटे कार्यकर्ता छूत-छात के खिलाफ काम शुरू 
करेंगे तो राजनीतिक क्षेत्र से नामघारी ऊँची जाति वाले उन्हें 
निकाल बाहर करेंगे | 

गांधीजी ने तत्काल उत्तर दिया--'इसका तो यही मतलब हुआ 
कि श्रापकी छूत-छात के काम में उतनी दृढ़ता नहीं है जितनी कि. 
राजनीतिक कामों में | दृढ़ विश्वास पेंदा कीजिए ओर जिस काम में 
ऐसा विश्वास हो उसी को आरंभ कीजिए | शेष काम अपने-आप 
संभलते रहेंगे ।? 

ग्न्त में मैंने उनका संदेश माँगा | उन्होंने इनकार कर दिया। 
बोलें--'मेरा जीवन ही मेरा संदेश है ।? 

इन शब्दों के साथ हमारी १५ मिनट की मुलाकात समाप्त हो 
गई ओर पूर्णतया सन्तुष्ट होकर हम अपनी कोठरियों में लोट गये । 
गांधीजी बड़े प्रसन्‍न श्र प्रफुल्ल चित्त दीखते थे | यद्यपि वह यरवदा जेल 
* बंद थे तथापि उनकी आत्मा पहले से भी अ्रधिक स्वतंत्रता महसूस कर 
रही थी । ठीक उसी रात को मुझे घारवाड़ ले जाया गया, और बाद में 
जेल से रिद् कर दिया गया। यह मेरा सोभाग्य था कि मैंने दिन 
में उनसे मंट कर ली थी । 

रिहाई के बाद, मेने आज महात्माजी के विचार क्‍या हैं? 
नाम से अपनी उस संक्षिप्त मुलाकात का एक विस्तृत-सा विवरण 
प्रकाशित किया था। 


हमे 48 


कांग्रेस का प्रधान-पद 


सब से पहले, सितम्बर १६२० वाले विशेष कांग्रेस-अधिवेशन 
में, इत संस्था पर गांधीजी का प्रभुत्व जमा था। उसी अधिवेशन में, 
अहिंसात्मक असहयोग? का प्रस्ताव, जिसे अखिल भारतीय खिला- 
फ़त कान्फरेन्स ने, गांधीजी के निर्देशन ओर प्रेरणा से ३ मास पहले 
ही पास कर लिया था, श्री सी० आर० दास, लाला लाजपतराय और 
पंगमालवीय जैसे अनुभवी नेताओं के विरोध के बाबजूद, काफ़ी 
अच्छे बहुमत से पास हो गया था। 

नस तभी से समभ्िये, उनके देहान्त तक, कांग्रेस पर उन्हीं 
का निरन्तर सम्पूण प्रभाव बना रहा, जिसे कभी कोई दीला न कर 
सका | प्रधान की गद्दी पर कौन बेठा है इसकी कोई बात नहीं ; 
उसके पीछे असली शक्ति गांधीजी ही होते थे । केवल उन्हीं की स्वीकृति 
प्राप्त करके कोई कांग्रेस के प्रधान का आसन ग्रहण कर सकता था। 
श्री सुभाषचन्द्र बोस को, जिन्हें १६३८ में प्रधान चुना गया था, 
गांधीजी का आ्राशीवांद प्राप्त न हो सकने से, .३ मास के श्रन्दर ही 
गद्दी छोड़ देनी पड़ी थी | इसीलिए उन्हें वर्किग कमेटी श्रोर अखिल 
भारतीय कांग्रेस कमेटी का सहयोग भी न मिल सका। ओर जनवरी 
१६४६ तक भी, जब कांग्रेस के प्रधान के चुनाव पर विचार हो रहा 
था, मेरी गांधीजी से मद्रास में मुलाकात हुई थी ; उनका यही निश्चय 

था कि अगले साल मौं० आज़ाद को प्रधान न चुना जाय, क्‍योंकि: 
वे १६४० से प्रधान चले आ रहे थे । तो फिर सरदार पटेल मोझजूद 
थे, लेकिन नहीं, यह ज़िम्मेदारी पं” जवाहरलाल पर डाली जानी 
चाहिए : प्रचंड धारा को वश में लाना चाहिए। और बसा ही. 
हुआ । क्‍ 
इस प्रकार कांग्रेस में उनका नेतृत्व निर्विवाद था, क्योंकि उनका 
राजनीतिक विवेक और नेतिक बल महान्‌ था। १६३४ के बाद तो 
गांधीजी कभी कांग्रेस के चवन्नीवाले सदस्य भी नहों बने थे, किन्तु 
कार्यकारिणी की लगभग हर मीटिंग में उन्हें खास तार पर निमंत्रित किया 
जाता था । यहाँ तक कि इन मीटिंगों का समय ओर स्थान चुनते वक्त 
गांधीजी की सुविधा का खयाल रखा जाता था। ओर फिर कांग्रेस: 
सम्बन्धी कोई ज़रूरी प्रश्न ऐसा नहों होता था कि जिस पर, गांधीजी 
से अखीरी दिन तक उनकी सम्मति न ली गई हो। १६२४ में, 
गांधीजी से कांग्रेस का प्रधान-पद स्वीकार करा लेने का सारा श्रेय 
कर्नाटक के माननीय नेता श्रीगंगाधर राव देशपांडे को मिलना 
चाहिए | बस यहीं एक बार गांधीजी कांग्रेस के प्रधान बने थे। उस 
साल कांग्रेस का अधिवेशन बेलगाम में हुआ था | यदि गांधीजी तब 
प्रधान न बने होते, तो हिन्दुस्तान के राष्ट्रपिता ओर कांग्रेस के निर्माहा 
का नाम, उस महान राजनीतिक संस्था के माननीय प्रघानों की पंक्ति 
में न आ सकता । 


कं 


वेलगाम-कांग्रेस-अधिवेशन अ्रनेक रूप से महत्वपूर्ण था। उन 
दिनों की राजनीति इस संस्था के इतिहास और गांधीजी की “सत्य 
को परीक्षाओ्रों' कै दृष्टिकोण से, वेलगाम-अधिवेशन गौरबपूर्ण था। 
गांधीजी ५ जनवरी सन्‌ १६२४ को, उनकी सज़ा की अवधि पूरी होने 
से बहुत पहले ही छोड़ दिये गये थे, ताकि वे अपने अपेंडीसाईटिस का 

आपरेशन करवा सके | उनकी रिहाई के दिन से ही, स्वराज्य पार्टी, 
जो व्यवस्थापिका सभाओ्रों में जाने पर तुली बेठी थो, अपने प्रोग्राम में 
गान्धीजो का आशोर्वाद प्राप्त करने को धुन में थी। अन्त में स्वराज्य 
पार्टी ने गांधीजी की रज़ामंदी हासिल कर ही ली। गांधीजी ने इस 
अवसर का प्रा लाभ उठाते हुए रचनात्मक कार्यक्रम पर ज़ोर दिया 
अर तत्र से बराबर कांग्रेस के रचनात्मक अ्रंग को सुपृष्ट बनाते 
रहे--यही ग्ंग है जो जनसाधारण से सोधा सम्पर्क पेंदा करने- 
वाला है। 

एक ओर भी महत्वपूर्ण बात जो बेलगाम में गांधीजी ने की, 
बह थी, कांग्रेस के विधान में ूतद्वारा मताधिकार! का प्रचलित 
करना । वह तो, यह शर्ते लगाकर कि कांग्रेस का प्रारंभिक सदस्य वह्दी 
हो सक्रेगा जो नियत गज सूत अपनी फ़्रस के रूप में देगा। 
वह काँग्रेस का आधारभूत ढाँचा ही बदल देना चाहते थे | अ्र,र फिर 
उन्होंने इस बात पर भी आग्रह किया कि कांग्रेस-कार्य-कारिणी का 
सदस्य वही बन सकेगा जिसने खुद अपनी जिन्दगी में, श्रदालतों, 
व्यवस्थापिका-सभाश्रों, स्कूलों, विलायती कपड़े और सरकारी संस्थाश्रों 
आदि का बहिष्कार किया हो। किन्तु ६ मास के प्रयोग के बाद 
'सूतद्वारा मताधिकार! ऐच्छक कर दिया गया, क्योंकि गांधोजी 
ने जो लक्ष्य कायम किया था, उस तक कांग्रेसनन अभी नहीं पहुँच 
सकते थे । 


जहाँ गांधीजी ने “परिवतंनवादी? स्वराज्य पार्टी को व्यवस्था- 
पिका-सभाओं में प्रवेश करके भीतरी संग्राम की अनुमति दी, वहाँ 
उन्होंने अपरिवर्तनवादियों' को भी गाँव के जनसावारण में अधिक 
'रचनात्मक-कार्य करने के लिए सुसंगठित करना शुरू कर दिया | इस 
प्रकार कांग्रेस के दानों पक्षों को काबू में रखकर, उन्हें एक-दूसरे पर 

भपट पड़ने से जुदा रखना, गांधीजी की राजनीतिक चतुराई का 
चमत्कार था | उन्होंने अपनी इस चतुराई का प्रमाण बाद में भी 
अनेक बार दिया था | ख़ास तोर पर, जब-जन्र उनके वे लाड़ले वापस 
चले आये, तो गांधीजी ने उनका प्यार-भरा स्वागत किया। इसी से 
स्पष्ट है कि गांधीजी का प्रभाव और सम्मान कितना स्वेव्यापी था । 

रचनात्मक कार्यों में गांधीजी ने सब से ज़्यादा जोर 
चर्खा ओर खादी पर दिया | वह खादी-उत्मादन को सूर्य ओर शेष 
सब कामों को उसके चारों और घूमनेवाले नक्षत्र कहा करते थे । 
बेलगाम में ही गांधीजी ने सर्वप्रथम उस संस्था का आधारभूत टाँचा 
तेयार किया, जो बढ़कर अखिल भारतीय चर्खा संघ! कहलाने 
लगा । के 

आर फिर, डाक्टर हार्डीकर के योग्य नेतृत्व में शिक्षा पाये 
हुए हिन्दस्तानी सेवा-दल को, पहली बार इसी बेलगाम में यह दिख- 
लाने का मंका मिला कि यदि उन्हें थोड़ी-सी शिक्षा मिल जाय 
तो स्वयंसेवक क्या कर सकते हैं। हिन्दुस्तानी सेवा-दल के काम 
की बहुत सराहना हुईं शोर गांधीजी ने अपने हाथ से पारितोषिक 
वितरण किया । 

मंडा-अभिवादन को रस्म भी बेलगाम-कांग्रेस के अवसर से 
ही प्रमुख बनी थो। हिन्दस्तानी सेवा-दल ने इस रस्म के 
साथ 'राष््रगगन की दिव्य ज्योति! नाम .से एक गान भी जोड़ 
दिया था | तब से यह रस्म सभी जगह अदा की जा रही है और 
कांग्रेस स्वयं-सेवकों की शिक्षा का यह आवश्यक भाग है | अ्रत्र यही 
वह गान बदलकर “विजयी विश्व तिरंगा प्यारा! हो गया है । 

यहाँ में, राष्ट्रीय कंडे के विषय पर गांधीजी ओर डा० हार्डाकर 
के बीच हुआ छोटा-सा वार्तालाप रखना चाहता हूँ। श्रभी तक हमारा 


कांग्रेस का प्रधान-पद ३६ 


_ भंडा 'फ़े शनेबुल” नहीं बना था, अतः डा० हार्डीकर ने गांधीजी से 
प्राथना की कि वे अपने आश्रम में यदि उस भंडे को फहराएँ, तो उसका 
यश, सम्मान - खास तोर पर बढ़ जायगा | गांधीजी ने गम्भीरता से 
देखते हुए उत्तर दिया--“मैं इस मंडे को अपने आश्रम में तभी फह्- 
राऊ गा, जब कि में ओर मेरा प्रत्येक साथी, इसकी साधारणु-सी 
मानहानि पर अपने प्राण न्‍्योंछ्वावर करने को उद्यत होगा। में इस 
मंडे को दिल्लगी नहीं बना सकता |! 

डा० हार्डोकर को विश्वास था कि वह दिन आयगा, जब कि 
इस भंडे की आन की खातिर हजारों हिन्दुस्तानी अपना सवस्व न्यो- 
छावर करने को तयार हो जायँगे। 

सबविनय अवज्ञा 


१६२४ से १६३० तक स्वराज्य-पार्टी ने संगठित रूप से 
व्यवस्थापिका -सभाओ्रों में सरकार से संग्राम किया | केन्द्रीय सभा में कई 
बार मुस्लिम-लींग ने भी इसका साथ दिया । दोनों ने मिलकर अनेक 
बार अंग्रेजी सरकार को परास्त भी किया, लेकिन शासन-शक्ति न 
मिलनी थी, न-मिली । 

इस बीच, अपने श्रद्धालु सहकारियों के साथ गांधीजी ने देश 
भर मे रचनात्मक कार्यों का जाल बिछा दिया था। इस अं परे पक्ष का 
सब से चमकमा सितारा था बारडोली में सरदार पटेल द्वारा कराया 
गया कामयाब कर-बँद-आन्‍न्दोलन । बात तो साधारण थ ; किन्तु, 
बारडोली ने यह दिखला दिया, कि हिन्दुस्तान के गरीब किसानों को 
अहिंसावाद के आधार पर संगठित करके सरकार के सामने खड़ा 
किया जा सकता है ओर यदि उचित शिक्षा-दीज्ञा मिल जाय तो वे 
अपना घन-जन देकर भी देश के लिए महानतम बलिदान कर सकते 
हैं। सरकार को अन्त में कुकना पड़ा और भूमि-कर बढ़ोतरी के फेसले 
पर नजरसानी करनी पड़ी । 

एक ओर व्यवस्थापिका-सभाओं के संग्राम के थोथेपन ओर 
दूसरी ओर जनता की बढ़ती हुई निराशा ने मिलकर अंग्र ज़ी सरकार 

और उसके न्याय म॑ं एकदम अविश्वास पेंदा कर दिया | 

इस प्रकार, ३१ जनवरी १६२६ की आधी रात को, लाहोर में 
. राबी नदी के किनारे पं० जवाहरलाल नेहरू के सभापतित्व में होने 
वाले कांग्रेस अधिवेशन ने, सम्पूण स्वराज्य और अग्रेज़ों से संबंध-विच्छेद 
को अपना ध्येय घोषित कर दिया 

जनवरी १६३० की २६-वीं तारीख को हजारों सभाश्रों में देश 
ने आज़ादी की प्रतिश्ा ली। सामूहिक तोर पर स्वतन्त्रता दिवस 
मनाये जाते देख गांधीजी उत्साहित हुए, और उन्होंने ६ अप्रेल १६३० 
को डॉडी समुद्र वट पर नमक-संग्रह द्वारा नमक-कानून को तोड़ कर 
स्वराज्य के लिए सामूहिक सविनयअ्वज्ञा-आंदोलन का सृत्रपात 
किया । एक महीने बाद उन्हें अपने कारडी के शिविर में गिरफ्तार कर 
लिया गया । पर इस अर्स में, आन्दोलन सारे देश में वन की आग 
के समान फेल गया । यहाँ तक कि स्त्रियाँ ओर बच्चे भी नमक-कानून 
तोड़ने में एक-दूसरे से होड़ लगाने लगे । 

सविनय-अवज्ञा-आन्दोलनों में सामूहिक तौर पर कर न देना 
ही अन्तिम प्रकरण हुआ करता था। गुजरात में बारडोली 
ओर कर्नाटक में अकोला ताल्‍लुके के लोगों ने कर न देने के आन्दोलन 
का सूत्रपात किया । क्योंकि उन आन्दोलनों का ध्येय राजनीतिक था; 
इसलिए जब्न मार्च १६३१ में गांधी-इरविन सममकोते पर दस्तखत हो 
गये, तो उसे भी बन्द कर दिया गया । 

कर्नाटक के सिरसी, सिद्दापुर ओर हिरिकेरूर ताल्लुकों में उस 
साल के अकाल फे कारण किसान बड़ी मुश्किल में थे | अतएब 
उन्होंने सभाएँ कीं, सरकार के पास प्रतिनिधि-मए्डल भेजे ओर 
मालगुजारी इकट्ठा करने वाले अफसरों के पास भी उस साल की 

मालगुजारी को न लेने की जरूरत पर ध्यान देने के लिए प्रतिनिधित्व: 
किया । पर सरकार ने उनकी कोई सुनवाई न की ओर मालशुजारी 
इकढ्वा करने के लिए जबदंस्त कदम उठाठी रही । हठ के कारण: 
सरकार ने सोचा कि किसान राजनीतिक आन्‍न्दोलनकारियों द्वारा 
5भारे गये हैं ओर दरअसल मुसीबत नहीं पेदा हुई है। गांधी- 
इरविन सममोते के बाद भी गिरफ्तारियाँ, कुर्की के वारंट, 
जायदाद श्रोर जमीन की जब्ती बढ़े भारी पमाने पर तीनों ताल्लुकों में. 
वलती रही । 

किसानों की ओर से गांघीजी से सलाह लेने के लिए में नड़ियाद 
में नियत समय पर मिला । 

वह अप्रेल की गर्मियों का कोई दिन था। श्रीमीमभाई नायक के 
मकान के एक कमरे में दिनभर व्यस्त रहने के बाद गांधीजी मस्तक 
पर गीला कपड़ा रखे हुए श्राराम कर रहे थे | अब भी मैं उन दीघसि- 
मान श्राँखों का चित्रण कर सकता हूँ, जिन्होंने गीले कपड़े के नीचे 
से मुझे गोर से देखा ओर पास बेंठने के लिए आमंत्रित किया। मैंने 
उन्हें किसानों के सभी विस्तृत मामलों से पहले ही सूचित कर रखा 
था । उन्हें यह सुनकर व्यथा हुईं कि अफसर लोग राजनीतिक ध्येय 
आर वास्तविक आर्थिक कठिनाइयों का भेद नहीं समझ पाये। मेने 
उन्हें बताया कि किसान लोग सभी दमनकारी क्रियाओ्रों को वोस्तापूबे क. 
भेल रहे हैं; क्योंकि वें संगठित शोर सुचारु रूप से काम कर रहे थे।. 
सरकार उनको कमर तोड़ देना चाहती थो । उन्होंने तो केवल उसी 
साल के लिए मालगुजारी न ली जाने की सुविधा चाही थी। गांधीजी 
ने हमें पूववत्‌ कार्य करते रहने को कद्दा ओर साथ ही यह भी कहा कि 
वह इस मामले को ऊँचे अफसरों तक ले जायँंगे । वह जानते थे कि. 

हमारा पतक्न न्याय पर आधारित था ओर उसके लिए सही झऔऔर सीधा 
मार्ग अपनाया गय है | 

इसके बाद, मेंने ऐसे हो, बातों-बातों में, गांधी-इरविन सममोते 
अर खास करके उसके शब्दों का जिक्र कर दिया। मेने बताया कि 
मेरे विचार से कई स्थानों पर उसके शब्द काँग्रेस के लिए अ्रव्मान- 
जनक थे । गांधीजी थके हुए दीखने पर भी चमक उठे ओर उन्होंने 
मुझसे पूछा कि क्या मैं वास्तव में ऐसा समभता हूँ । उन्होंने मुझ पर 
विश्वास करते हुए कहा कि समझते का मसविदा तो उन्हीं का था,. 

इरविन ने थोड़े से ही फेरफार किये थे। वह आगे बोले कि 
चू कि समझोते का मसविदा तेयार करने को जिम्मेदारी उन्हीं पर, 
डाली गई थी; अ्रतएव उन्हें सरकार की प्रतिष्”ा का खयाल भी रखना 
पड़ा था । वह दो सरकारों के बीच का समझोता नहीं था--सममोताः 
था सरकार और लोकप्रिय संस्था के ब्ीच । उन्होंने बताया कि केवल 
दो हो बातों को लाड इरविन ने नहीं माना था, पहला था आन्दोलन. 
में कष्ट उठाने वालों की ज्षतिपू्ि करना ओर दूसरी थो ज्यादतियों 
के लिए पुलिस को सजा देना । और सभी बातों को उन्होंने, शब्द 
जो भी रहे हों, मान लिया था। यत्रपि वह एक सम्पादित विषय था), 
फिर भी उन्होंने मुझे उन विशेष उदाहरणों को बताने को कहा, जिनके- 
कारण मेरा वेसा विचार हो गया था। मेने यह कहकर बात खत्म 
कर दी कि यह ग्राम घारणा थी ; और आगे बढ़ने का सन्देश लेकर. 
अपने प्रांत को लोग आया। सिरसी, सिद्दापुर के मामले में मुझे एक 
बार फिर गांधीजो के पास जाना पड़ा। तब्र वह इलाहाबाद में आनन्द- 
भवन में थे । डॉ० हार्डीकर भो मेरे साथ थे। सुब्रह के १० बजे 
थे। गांधीजी छत पर खुले में बेठे थे। हमेशा की तरह उस समय 

भी वह व्यस्त थे ओर जब मैं पहुँचा तत्र उन्होंने अखबारों की कतरनों 
को पढ़कर खत्म ही किया था। मेने उन्हें दोनों ताल्लुकों के माल- 
गुजारी के अफसरों के साथ पेश हुई दिक्कतों का वर्णन किया और यह 
भी बताया कि वे अब भी किस तरह से किसानों को परेशान कर 
रहे थे | उन्होंने सारी बातें शबप्बन्त से सुनने के बाद मुझे लोगों की 
नेंतिकता को ऊँचा रखने को कहा । उन्होंने आशा प्रकट को कि 
बुत शीघ्र ही सब कुछ ठीक हो जायगा । उन्हें भी राजस्व अधिका- 
रियों के साथ बड़ी दिक्कतें उठानी पड़ी थीं और किसानों को दशा 
जान चुके थे। स्पष्ट है कि लाड इरविन के जो भी विचार ओर 
जितने भी ऊँचे ध्येय थे; नोकरशाही ने समझोते को अच्छी दृष्टि से 
नहीं देखा था ओर उनमें समकोते की भावना ने प्रवेश नहीं किया 
था। वे अब भी "मारने वाले पत्र! से चिपके हुए थे | 

बाद में काँग्रेस ने अक्टूबर १६३१ में गांधीजी को अपना 
एकमात्र प्रतिनिधि बनाकर ह्वितीय गोलमेज-परिषद्‌ में भेजा। 
रण दिसम्बर १६९३१ को वे रंग्लेएड से निराश और भ्रान्त 
होकर लोटे | लौटने पर उनका भव्य स्वागत किया गया और उस 
शाम को बम्बई के आजाद मैदान में की गई सभा बहुत बड़ी थी। 
गांधीजी पहले से ही जानते थे कि उनके परिषद्‌ में जाने का कोई 
फल नहीं निकलेगा | इसो बीच ला्ड इरविन चले गये ओर लाडं 
विलिग्डन वाइसराय बने । उनके शासन-काल में एक-से-एक 
बटकर प्रतिकियावादी तत्वों ने नोकरियों में शक्ति इकट्ठा कर ली 
थी | गांधी-इरविन समझौते की धज्जियाँ उड़ा दी गई । गांधीजी 
के इड्लेण्ड का तट छोड़ने के पहले ही कांग्रेस पर आक्रमण की 
गड़गड़ाहट शुरू हों गई थी। जब तक वे भारत के किनारे पहुँचे, 

सीमान्त के बादशाह खाँ ओर पंडित जवाहरलाल नेहरू बहुतेरे 
दूसरों के साथ सीखचों के पीछे पहुँचाये जा चुके थे । 

कांग्रेस कायसमिति तीन दिन तक उत्सुकता से बम्बई में मिलती 
रही | गांधीजी ने लार्ड विलिग्डन को तार भेजा, मिलने की प्रार्थना 
की । बापू हमेशा की तरह विनम्र और छोटे थे। पर वाइसराय ने 
इस मुलाकात में दमनकारी क्रियाश्रों पर विचार करने को शामिल 
करने से भो इनकार कर दिया । अ्रतएव, परिणामस्वरूप कार्यसमिति ने 
सविनय अवज्ञा आन्दोलन का निश्चय किया। दूसरा कोई रास्ता 
नहों था । ३१ दिसम्बर १६३१ को रात को यह फेसला किया 
गया। 

इन व्यस्त दिनों के बीच भी गांधीजी ने कनांटक के कांग्रेस 
कार्यकर्ताओं से बम्बई में ३१ दिसम्बर १६३१ के सवेरे हिन्दस्तानी 
सेवादल के दफ्तर में मिलना स्वीकार कर लिया । हम करीब ५० आदमी 
थे। वद आये और हमारे बीच बेठ गये | संघ आरा रहा था--सभी 
को वायु में उसकी सूचना मिल रही थी। सरकार ने उसे देश पर 
जबद॑सस्‍्ती लादने का फैसला किया और यह सभी जानते थे | गांधीजी 
ने वहाँ पर मेजूद प्रत्येक आदमी के सामने अपनी कुदरती मुसक- 
राहट शिखेर दी। करीब-करीव हम सब बेठ गये, जिसमें उन्हें 
ठीक से सुन सके | उनका इरादा भाषण देने का नहीं था। उन्होंने 
कहा कि उन्हें मालूम है कि कर्नाटक को उनमें ओर काँग्रेस में पूरा 
भरोसा है। उन्होंने बताया कि बड़ा कठिन संघष होगा | वह सुधरने 
के बाद फिर बिगड़ जाने वाले ज्वर के समान था। फिर उन्होंने पूछा 
कि क्‍या आप कोई सवाल करना चाहते हें । 

एक कार्यकर्ता ने पूछा--'क्या आप अब भी विश्वास करते 

हैं कि स्वराज अहिसा से मिलेगा ?! उन्होंने तुरन्त जवाब दिया--- 
जरूर! 

उनका स्वराज--उनके सपनों का स्वराज--केवल अहिसा 
से मिल सकता था। हिंसा-द्वारा प्राप्त स्वराज का उनके लिए कोई 
उपयोग न था । सवाल करने वाले ने पूछा--'्या इतिहास में किसी 
भी ऐसे देश का उदाहरण मौजूद है जिसे अहिंसा द्वारा आजादी 
"मिली हो !? गांधीजी यह कहते हुए, उत्साहित हो उठे--आप 
भूतकाल के इतिहास की बात क्‍यों करते हैं ?! आप देखते नहीं हैं कि 
हम नया इतिहास बना रहे हैं ? यदि आपको भूत के उदाहरण को 
ही देखना है, तो आप हरिश्चंद्र या प्रह्माद की कहानियों को 
लीजिए । क्‍या ये सब शुद्ध अहिंसा को विजय के जीवित प्रमाण नहीं 
'कह्टे जा सकते ?! 

'वे इतिहास में नहीं हैं । ये तो कथायें हैं ओर नायक भी 
काल्पनिक हैं? सवाल करनेवाले ने कहा । 

पर गांधीजी ने कहा कि ये कथाएँ उनके लिए लिखित इतिहास 
से कहीं अधिक सत्य हैं। 

इस मौके पर मेंने बीच में पड़ कर कदह्य--में यह बात तो 
समझ सकता हूँ कि हरिश्चन्द्र की विजय अहिंसा की शक्ति से हुई 
थी | पर प्रह्नाद की कथा में किस चीज को विजय मिली, वह द्वसिंह 
की हिंसा थी श्रथवा बालभक्त प्रह्माद की तपपूर्ण अहिंसा। क्‍या 
यह साफ नहीं है कि हिंसा अहिंसा की मदद को दोड़ी ओर हिंसा की 
मूर्ति हिरए्यकश्यप का उसने ही नाश किया ? 


गांधीजी निरुत्साहित नहीं हुए। अ्रहिंसा में उनका विश्वास 
बढ़ा गहरा ओर अडिग था और उसको कार्यान्वित करने में वे 


सविनय अवज्ञा । ४७ 


रुचाई से जुटे थे। अएतव ऐसे तकों से वे डिग नहीं सकते थे। 
उन्होंने कह्--कथानक को पूरी तौर पर ओर ठीक-ठीक पढ़ों । हिरण्य- 
कश्यप की मृत्यु केवल बाहरी थी। उसकों पुनजीवन मिला ओर 
“सब सुखपूर्वक रहने लगे । अन्त में हिरए्यकश्यप को मोक्ष मिला । 


अह नेह 


गांधी संवा-संघ 


१६३२ ओर १६३५ के बीच के तोन साल ही ऐसे थे 
जिनमें कांग्रेस ओर सरकार के बीच शक्ति की असली परीक्षा थी। 
सरकार ने दमन की कार्य-पद्धति को पूरा कर लिया था | १६३०-३१ 
में जो-जो दमन उसने नही किये थे ओर जिनको करने में हिच- 
किचाहद की थी; १६३२-३४ में बदले की भावना से उसे पूरा 
किया । गांधीजी श्रोर सरदार पटेल को १६३२ में जनवरी के प्रथम 
सप्ताह में जेल में डाल दिया गया | 

१६३३ में गांधीजी अनशन के कारण बाहर आये; पर उन्होंने 
अपने आप ही व्रत ले लिया कि एक साल तक राजनीति में प्रवेश 
न करेंगे | उन्होंने अपना सारा समय हरिजन-यात्रा में लगा दिया, इस 
कार्य के लिए उन्होंने भारत भर का दोरा किया। सरकारी हलल्‍्कों में 
सुना गया कि लाड विलिग्डन को इस विचार से गव हुआ कि 
उन्होंने हमेशा के लिए कांग्रेस को खत्म कर दिया है। अतएव 
उन्होंने विश्वास के साथ १६३७ में केन्द्रीय असेम्बली के चुनाव की 
घोषणा की । यह उनके लिए कितने आ्राश्वय की बात रही होगी, जब 
उन्होंने देखा कि आम सीटों में से ८८ प्रतिशत पर कांग्रेस का अ्रधि- 
कार हुआ | दमन के बावजूद कांग्रेस अच्छी तरह जीवित थी | 

उसने लाखों स्त्री-पुरुषों के हृदयों में अपनी जड़ जमा ली थी । 

गांधीजी ने ब्यवस्थापिका-सभा के बाहर के कार्य और चुनी 
गई संस्थाश्रों को हमेशा अधिक महृत्त्त दिया | पर उन्होंने भी यह 
मान लिया था कि पालियामेण्टरी कार्यक्रम के नाम से पुकारा ब्यने- 
वाला काम स्थायी दो गया था | उसकी अब ओर उपेक्षा नहों की 
जा सकती थी । १६३९ के गवनमेंट आफ इंडिया ऐक्ट के मुताबिक 
प्रान्तों में आम चुनाव १६३७ में होनेवाले थे। अ्रपने साथियों के 
साथ लम्बे विचार के बाद उन्होंने कांग्रेस के चुनाव में भाग लेने की 
सम्मति को मान लिया । कांग्रेस ३ करोड़ मत के लिए हकदार 
लोगों की उपेक्षा नही कर सकती थी । उन्हें भी अपने दायरे में 
रखना था। यदि मैं भूल नहीं हूँ, तो राजाजी ही वह व्यक्ति थे, 
जिन्होंने यह निश्चित तर्क किया, जो उनको ठीक जँच गया । 

यद्यपि गांधीजी ने व्यवस्थापिका सभा के कार्य को मान लिया 
था, तथा उन्होंने उससे बाहर रचनात्मक-कार्य को करने के लिए अपना 
जोर देना नहीं छोड़ा | अरतएब खास करके श्री जमनालाल बजाज 
के जोर देने पर गांधो-सेवा-संघ का संगठन किया गया । हालाँकि 
सारे प्रयत्न गांधीजी के ही थे । रचनात्मक क्षेत्र के सभी सफल का्ये- 
कता उसमें शामिल्र हो गये। संघ को निश्चित रूप देने के सवाल 
पर १६३४५ में किसी समय विचार करके यह निश्चय किया गया 
था कि विभिन्‍न स्थानों और प्रान्तों में वार्षिक सभाएँ की जायें। 
उस मोके पर कायकर्ता भी एक सप्ताह तक साथ रहफर आपस में 
विचार-विमश कर सकेंगे। 

सेवाग्राम में सत्याग्रह ओर अहिंसा की परिभाषा पर दिलचस्प 


तक-वितके किये गये। गांधीजी ने सत्याग्रह की परिभाषा बतलाने से 

इन्कार किया । उन्होंने कहा कि उसकी परिभाषा नहीं दी जा सकती ; 
क्योंकि वह उत्तरोत्तर वृद्धि पर था। हमने सुझाया कि सत्याग्रह का 
मतलब अहिंसा के जरिये सत्य की अ्धिकाघिक खोज रखा जाय। 
पर गांधीजी को उससे संतोष थोड़े ही होना था । उन्होंने कहा कि वह 
तो बहत अनिश्चित हो जायगा । उनको तब तक सन्‍न्तोष न होगा; 
जब तक कि अहिंसा की पूर्ण ग्राकृति ओर रूप, जिसमें वह कार्यों 
विन्त होनी थी, परिभाषा ओर संघ के ध्येयों में शामिल नहीं कर 
ली जाती | अन्त में उन्होंने हमेशा की तरह अपना ही रास्ता 
अपनाया ओर अहिंसा, सत्य, अस्तेय,ब्रह्मचर्य, आसनग्रह, शरीराश्रय, 
आस्वाद, भयवर्जन, सर्व-घर्म, सामन्तन, स्वदेशी, स्पर्शभावना अर त्रतों 
को सत्याग्रह की परिभाषा ओर संघ के उद्दे श्य में शामिल किया । 
अहिंसा के उपयोग के बारे में मैंने सुझाया कि यह निषेधाथ्थक 
प्रत्यय है जसा कि 'प्रेम! या दान? नहीं है। मैंने “प्रेम! शब्द फे 
उपयोग पर जोर दिया | यद्यपि पहले तो उन्होंने मेरी बात को मान 
लिया ; पर बाद में जोरों से निषेघ किया । उन्होंने कहां कि प्रेम! 
शब्द काफी अ्रच्छा और मीठा है ; पर उसका मूल सहयोग, वासना 
या काम से है। उन्होंने तक किया कि हमारा पशुस्वभाव हिंसा में 
प्रवृत्त रहने से हमें श्रपनी साधना हिंसा से दूर रहने . में करनी है। 
अहिंसा केवल देखने में निष्ेधाथक है; क्‍येंकि उसका निश्चित 
परिणाम एक निविवाद प्रवृत्ति है। उन्होंने इस शब्द का उपयोग तींस साल 
तक किया था, अब गांधीजी के निर्धारित कार्य से, जिसे वह उसका 


अंग समभते थे, कितने ही विचारों का उस शब्द के घनिष्ट सम्बन्ध 
हो गया था। 


गांधीजी के तक॑ का कभी विरोध नहीं किया जा सकता 

था । तथाप्रि १६३४ में गांधी-सेबा-संघ के विधान में जो संशोधन 
किया गया, उनमें ये शब्द 'जिसमें प्रेम भी शामिल हे! अहिंसा के 
आगे श्र कट में दिखलाये गये हैं । द द 

गांधी-सेवा-संघ की पहलो बैठक १६३६ में महाराष्ट्र के खादी- 
उत्पादन-केन्द्र सेवालो में बड़ी सफलतापूृवंक सम्पन्न हुई । वहाँ पर 
हिन्टस्तान के विभिन्न भागों से आये हुए कार्य-कताओं ने एक अजीब 
अनुभव प्राप्त किया । गांधीजी भी वहाँ थे ही, वह प्रत्येक दिन पूरा 
एक घन्टा शंका-समाधान करने ओर सवालों का जवाब देने में 
लगाया करते थे। यह स्वयं एक शिक्षा थी । द 

वह पू जी बनाने वाली रकम के खिलाफ थे । उन्होंने कहा कि 
कार्यकर्ता को सहायता देने वाली असली रकम तो लोगों का 
विश्वास और शुभ कामना थी। संघ के लिए रचनात्मक कार्यक्रम 
ही विश्वास की वस्तु थी। सत्य और अहिंसा को केवल नीति नहीं 
मानना चाहिए ओर न उसके साथ खिलवाड़ा करना ही ठीक था। 
वह तो संघ की साँस के समान थीं। 

काँग्रेस चाहे उनमें से एक या दोनों को ही क्‍यों न छोड़ दे ; 
'पर संघ तो मेरे बगेर ऐसा नहीं कर सकता था। यदि संघ शअ्रपने 
आदशों के अनुसार रहा, तो वह सत्याग्रह के अन्तिम काय-क्षेत्र 
यानी रचनात्मक कार्य के सर्वोच्च स्थान तक पहुँच सकता है, जो उसे 
अटल प्रभाव के साथ सविनय अवज्ञा करने की शक्ति प्रदान करेगा । 


व्यवस्थापिका सभा के बारे में उन्होंने कहां कि ऐसी समाझ्रों 
में जो काय हो, वह गाँवों के वास्तविक काय का पूरक हो | गांधी- 
सेवा-संघ के सदस्यों के लिए यही अच्छा होगा कि वे व्यवस्थापिका 
सभा में प्रवेश न करें और न कांग्रेस में ही शामिल हों, बशते कि ऐसा 

करने से वे आपसी प्रतियोगिता श्रौर कडुआइद को दूर रख 
सकते हों । 

१६ ३७ में गांधो-सेवा-संघ की बैठक फिर हुडलो में हुईं। इस 
सभा में कई महत्त्वपूर्ण निश्चय किये गये। उनमें से एक महत्त्वपूर्ण सवाल, 
जिस पर विचार किया गया, यह था कि क्‍या गांधी-सेवा-संघ के 
सभासद कांग्रेस और दूसरे चुनावों को लड़ सकते हैं! बड़े 
खोच-विचार के बाद 'एक श्रनुमतिकारी प्रस्ताव” स्वोकृत कर लिया 
गया । 

एक ओर महत्त्वपूर्ण सवाल था, प्रान्तों में मंत्रि-पद प्रहण करने 
का । गांधीजी ने हुडली में एक नुस्खा निकाला। उन्होने कहा कि 
यदि प्रान्तों के गवर्नर यह घोषणा कर दे कि वे मंत्रि-मंडल के दिन- 
प्रतिदिन के शासन में दखल नहीं देंगे, तो कांग्रेस का पद ग्रहण 
करना उचित द्वोगा। तीन महीने से भी ज्यादा समय तक यह 
बाद-विवाद चलता रहा आर अन्त में गांधीजी का नुस्खा ही थोड़े 
फेर-फार के बाद स्वीकृत कर लिया गया और गवरनरों के का ग्रेस-मंत्रि- 
मंडलों के काय में दखल न देने का सजनों चित समभौीता 
हो गया। इस प्रकार कांग्रेस ने दिखा दिया कि बह मृग- 
मरीचिका के समान सत्ता को कभी ग्रदण न करेगी और न 
अपने पद के कानूनी कार्यों में ही कोई दखल बर्दाश्त कर सकेगी । 

हुडली में उनके ठहरने के श्रन्तिम रोज हमने किसानों को एक 
विशाल सभा का श्रायोजन किया ; पर अभाग्यवश वह सफल नहीं हो 
सकी : क्योंकि भीड़ का ठीक से प्रबंध न हो सका था। अ्रगले दिन उन्हें 
उस जगह को छोड़ देना था। मैंने रात को दस बजे उनकी कुटिया में 
प्रवेश किया और देखा कि वे श्रपनें आप उसे साफ करके अपना बिस्तरा 
लगा रहे हैं | कुटिया में ओर कोई न था | मैंने उनके हाथ से दरी 

की बिछाने के लिए ले लिया । उन्होंने मेरी ओर देखा ओर मुस्करा 
दिये । मैंने बिस्तर लगाने में उनकी मदद की ओर उनसे विदा हुआ । 
क्योंकि अगले दिन मुझे सरदार वल्लमभाई पटेल के साथ हुडली 
रवाना होना था। 

उसके बाद संघ की सभा वर्षों तक होती रही और अश्रन्तिम बे ठक 
बंगाल के मलिकांदा स्थान में हुईं। १६३६ में एक तरह से संघ को 
भंग कर दिया गया । कुछ नेताओं को यह सन्देह हो गया कि गांधीजी 
के शिष्य गांधी-सेवा-सघ का उपयोग राजनीतिक उद्द श्यों की पूर्ति में 
कर रहे हैं | बापू किसी भी प्रकार यह कहा जाना पसन्द नहीं करते थे 
कि संघ के नाम का उपयोग श्रोर कामों के लिए हो रहद्दा है। क्योंकि 
संघ के सभासद चुनावों में हिस्सा लेने की श्रनुमति प्रात कर चुके थे 
अतएव देखा गया कि कई जगह तो वे एक-दूसरे के खिलाफ़ चुनाव 
लड़ रहे थे। इस कारण उनमें आपसी होड़ ओर ईर्ष्या-एईंष ने घर 
कर लिया। अ्तएव बापूजी ने संघ को भंग कर देने का बद्धिमत्तापूर्ण 
निश्चय किया । जिसने संस्था की स्थापना की थी, उसे द्वी 
उसको तोड़ने का भी अधिकार था, जब कि वह संस्था अपना 
उद्देश्य पूरा नहीं कर पा रही थी | १६४८ में उनके सिवा श्रोर 
कोई नहीं कह खकता था कि “काँग्रेस को ही भंग करो |? 

5. सरष्टा कलाकर 

१९३७ के; चुनावों में कांग्रेस की भारी बहुमत से जीत हुई । 
उसने ग्यारह में से सात प्रान्तों में, जो हिन्दुस्तान का दो-तिहाई भाग 
था, सत्ता स्वीकार की | पर कांग्रेस ने मुश्किल से २० महीने जीन 
कसी थी कि १६३६ में द्वितीय महायुद्ध शुरू हो गया और हिन्दु- 
स्तान को व्यवस्थापिका सभा ओर उसके नेताओं के दिखाऊ 
हवाले के बगेर भी युद्ध में खोंच लिया गया। कांग्रे स-मन्त्रि-दर्लो 
ने, सभी प्रान्तों में यह कहकर इस्तीफा दे दिया कि वे ऐसे युद्ध को 
कोई सहायता देने के लिए बाध्य नहीं किये जा सकते, जो उनकी. 
मंजूरी के बगेर घोषित किया गया है। 

इस प्रकार एक संकट-काल उत्पन्न हो गया। गांधोजी सभी 
लड़ाइयों से घृणा करतेथे । नतो उनको वहानुभूति अँग्रजों के 
साथ थी और न जमनों के साथ; पर इन दोनों के बीच उन्होंने 
थह साफ घोषण। कर दी थो कि उनका भुकाव अंग्र जों ओर उनके मित्र' 
राष्ट्रों की ओर है । वे अ्रंग्र जों को नतिक समर्थन देने के पक्ष में थे ; 
पर सामान की जबरदस्ती ली गई सहायता के विरुद्ध थे। द्विर भी ऐसे 
दृश्मन को मंमट में डालना, जो परम संकट में हो, उनके सत्याग्रह 
की नियमावली के प्रतिकूल था। श्रतएव इस उलकी हुई परि- 


स्थिति के लिए उन्होंने १६४० के अक्टूबर में “व्यक्तिगत सबिनय- 
अवशा आन्दोलन? का सूज्र-पात किया | 


गांधीजी ने अपनी आत्मकथा को सत्य के साथ अपने अनुभव 
की कहानी का नाम दिया है। इससे अधिक महत्त्वपू्०णं शीषक और 
किसी पुस्तक का नहीं हो सकता है| उनकी जिन्दगी को भी “श्रहिंसा 
के साथ एक अनुभव या इससे भी उत्तम अ्रहिंसा के द्वारा सत्य 
या ईश्वर की खोज का एक अनुभव” का नाम दिया जा सकता है। 
गांधीजी के अनुसार सत्य और हिसा कभी एक साथ नहीं चल सकते । 
वे हिंसा के साथ सममे,ता करने को कभी तेयार नहीं थे। उनकी 
सारी जिन्दगी अहिंसा से बुराई का सामना करने के लिए विचित्र 
उपाय खोज निकालने में ही बीती | इस प्रकार से सत्याग्रह" का विशान 
और कला उन्नति,कर सके हैं । 


उन्होंने कई बार यह मंजूर किया कि वे प्रकाश नहीं 
पा रहे हैं, उनके चारों ओर अँघेरा है ओर वे अँपेरे में भटक रहे हैं। 
उनका यही मतलब था कि कुछु समय से वे अहिंसात्मक हल नहीं 
पा रहे हैं | पर वे अपने इस विश्वास से कभी नहीं डिगे । कि प्रत्येक 
मुसीबत ओर प्रत्येक समस्या का एक अदिंसात्मक हल है। वे भले दी 
अपने अपूर्ण साधन होने के कारण रास्ता या हल नहीं निकाल 
सके हों। द 

१६४० की बात लीजिए । गांधीजी ने यह निर्धारित किया कि 
केवल उनके द्वारा अनुमति-प्राप्त सत्याग्रही ही मजिस्ट्रेट को समय 
ओर स्थान की सूचना देंगे। जब कानून की अवज्ञा के रूप में वे दो 
वाक्य जो उन्होंने बनाये थे दहरायेंगे जिनमें कहा गया था---्षेप्रे जो 

के युद्धसाधनों को आदमी या पेंसे से मदद करना गलत है। 
अहिंता ही सब लड़ाइयों का सामना करने का सर्वोत्तम रास्ता है।? « 

जो सत्याग्रही गिरफ्तार नहीं किये गये, उन्हें यह सलाह दी गई 
कि वे पेदल ही उनके सन्देश अ.र नारों-द्वारा प्रचार करते दिल्ली 
की; ओर आगे बढ़े । गांधीजी ने व्यवस्थापिका सभाओं और चुनी 
हुई संस्थाओं के प्रतिनिधियों को इस प्रकार सत्याग्रह करने का आदेश 
दिया # जो अपनी सजा भोगने के बाद छोड़ दिये जाते थे, उन्हें 
सत्याग्रह को फिर दुहराना पड़ता था ओर इस प्रकार के उदाहरण 
भी मोजूद हैं, जिनमें लोग साल में चार-चार बार जेल गये । 


इस सत्याग्रह को शुरू करने के एक महोने बाद, नवम्बर १६४० 
में, मैं अपने प्रान्त की कांग्रेस कमेटी के अध्यक्ष के साथ वर्धा गया । 
हमारा ध्येय था कार्य-प्रणाली को ओर भी अ्रच्छी तरह समझ लेना | 
कुछ दूसरे प्रान्तो के प्रतिनिधि भी वहाँ थे। 


असल में गांधीजी ने तब्र के गवनर जनरल लाड लिनलिथगो 
से इस आन्दोलन को शुरू करने के पहले कुछ पत्र-व्यवह्दार किया 
था। लिनलिथगो ने व्यक्तिगत तोर पर लोगों को युद्ध में मदद करने 
से इंकार करने की पूरी श्राजादी देनें की बात मान ली थी। पर वे 
ऐसे दिली विरोध करने वालों को पर प्रभाव डालने की शआ्राज्ञा नहीं 
दे सकते थे । पर गांधीजी ने कहा कि दूसरों को प्रभावित करने 
का अधिकार भी मिलना चाहिए ।। यदि कांग्रं स बत्रिल्कुल साफ लफजों 
में अपने विश्वांस की धोषणा नहीं करती, तो वह उसके लिए आआत्म- 
हत्या करने के समान होगा । द 


उस रोज जब हम उनसे उनकी कुडी में मिले, तो वह 
कात रहे थे | कर्नाटक के लिए उनके दिल में हमेशा जगह थी । 


| पउुस्तकात्षय 

उन्होंने हमारा स्वागत किया । वह यह देखकर खुश हुए कि हमारे 
प्रान्त की उप-प्रधान एक महिला श्रीमती कृष्णाबाई थीं। श्री. मद्दादेव 
भाई पास ही बेठे गांधोजी की सभी बातों का नोट ले रहे थे । 

हमने अपने प्रान्त के सत्याग्रहियों की प्रथम सूची उनकी 
देख-भाल के लिए पेश की ओर कार्य-प्रणाली को अपनाने के बारे 
में उनकी साफ आज्ञा माँगी। छान-बीन के बाद उन्हेंने हमारी 
सूची को मान लिया। ज्यों-ज्यों हमारी बातें होतो गई', हमने उनसे 
कई प्रश्न पूछे । यदि आप गिरफ्तार हो गये, तो क्या होगा ९? 
हमने पूछा, तो वे बोले--उन्हें विश्वास है कि वे गिरफ्तार नहीं 
होंगे। सरकार चाहतो थी कि वे बाहर रह कर कांग्रेस की 
गति को रोकते रहें। हमने पूछा कि आन्दोलन का उपयोग ही 
क्या है, जब्र युद्ध प्रयत्नों को रोकने की दृष्टि से वह पिस्सू-दंश के 
समान भी नहीं है। उन्होंने समझाया कि प्रतिकार सामग्री के विचार 
से नहीं; पर पूर्णतया नेतिक विचार से किया जा रहा था और असल 
इससे कोई मतलब्न नहीं कि में प्रयत्नों को रुकावट पहुँची या 
नहीँ । हमने कहा कि शायद सरकार लोगों को सजा देने की बजाय 
अनिश्चित काल तक नजरबन्द रखना ही पसन्द करे। उन्होंने 
व्यंग किया--इखसे तो लोग फिर सत्याग्रह करने की तकलीफ से 
'बच जायेंगे । 


उनकी धारणा ठीक निकली, वे अन्त तक नहीं पकड़े 
गये। सरकार ने दिसम्बर १६४१ में सभी बन्दियों को छोड़ 
दिया और जापानी आक्रमण की सम्भावना से आन्दोलन को पुनर्जी- 
वित नहीं किया गया । 


इस प्रकार व्यक्तिगव रूप में ३० हजार से अ्रधिक लोगों ने सत्याग्रह 


भ्र्य क्‍ गांधी जी--जैसा मैंने देखा' 


किया था । उनमें ११ कांग्रेस-कार्ययमिति के सदस्य, १७६ 
' ग्रखिल भारतीय कांग्रेस समिति के सदस्य, २२ केन्द्रीय व्यवस्था* 
पिका सभा के सदस्य ओर २६ प्रान्तों के भूतपूर्व मन्‍्त्री और 
४०० प्रान्तीय व्यवस्थापिका सभाओं के सदस्य थे । 


कं आसी 

भारत-छोड़ो” 


१६४२ का 'भारत-छोड़े! आन्दोलन गांधीजी के नेतृत्व का' 
अन्तिम सामूहिक आन्दोलन था। मार्च १६४२ में क्रिप्स-द्वारा 
स्वीकृति के लिए उपस्थित किये गये प्रस्तावों को अस्वीकृव करना 
पड़ा । पर सामूहिक आंदोलन के अलावा कोई दूसरा रास्ता अपनाने 
के लिए कोई भी तेयार न था । दूसरा कोई रास्ता था भो नहीं । 

जिसे भारत के अन्तिम भविष्य और भारतीय जनता के 
अपने आपको सम्भालने की शक्ति में दृढ़ विश्वास न था, बह. 
“भारत-छोड़ो' जेसे आन्दोलन को बात सोचने की हिम्मत केसे कर 
सकता था। युद्ध तब भो चल रहा था और जापानियों के. 
भारत के दरवाजे पर पहुँचने की बात कही जा रही थी। 
भारतीय नेताओं को स्वयं ही उसकी शक्‍यता ओर ओवचित्य में: 
सन्देह था। केवल गांधीजी ने प्रति सप्ताह हरिजन? में अपने 
लेखों-द्वारा जनता में यह भावना भरी कि वह ठीक समय पर 
शान्तिपूण विद्रोह कर सके । उनके खिलाफ जाने की किसी 
की हिम्मत न हुई ओर सरकार उनके आंदोलन की ज्ञमता' 
अर उसकी तह का विस्तार तुरन्त न माप सकी | तीन महीनों के 
भीतर ही देश सामूहिक आन्दोलन के लिए तेंयार हो गया । अन्त में/ 

अखिल भारतीय कांग्रेस समिति ने गांधीजी के निश्चय पर अपनी छाप 
लगाने के लिए, ७ और ८ अगस्त को बम्बई में श्रपनी बेंठक को । 


उस महान्‌ अवसर पर, जिस विशाल मंडप में भाग्त के चुने 
हुए अहिंसक योद्धा ब्रिटिश सरकार के साथ अपने अन्तिम युद्ध की 
“घोषणा करने के हेतु इकत्रित हुए थे, गांधीजी मंडप में अपनी 
हमेशा की मुस्कराहट के साथ बेठ थे | उनके चारों श्रर उनके सभी 
पुराने सहयोगी चेठे थे । उस समय संवाददाता वहां सबसे अ्रधिक थे 
- और उनकी संख्या ८०० थी। मंच के सामने अखिल भारताय 
कांग्रेस समिति के २४० सदस्य, एक के बाद दूसरी कतार में, श्रपनी 
: जिम्मेदारी को पू्णंरूप से समझते हुए विस्तार में बेंठे थे । उनके 
पीछे अं।र चारों ओर जनता का मद्दान समूह उस मदानतम बेठक 
के फेसले को देखने के लिए इकट्ठा हुआ था । 

“भारत छोड़ो प्रस्ताव में कहा गया था-- देश में ब्रिटिश-राज 
को खत्म करना बहुत महत्त्पपूण श्रोर तात्कालिक प्रश्न है, जिस 
पर युद्ध का भविष्य श्रोर आजादी एवं प्रजातंत्र की सफ- 
'लता निभर है।......... 


“अतएव आज के खतरे के कारण भारत की आजादी और 
'ब्रिथिश-राज की समाप्ति आवश्यक हो गई है 


“अतएव अखिल भारतीय कांग्रेस समिति पूरे जोर के साथ 
भारत से ब्रिठिश-राज के हटाने की माँग को दुह्राती है! ** 


“अ्रतएवं समिति निश्चय करती है कि हिन्दुस्तान की आजादी 
और मुक्ति की रक्षा के अविच्छेध्र अधिकार के लिए, अ्रहिंसामत्क मार्ग 
-पर, विशाल पेंमाने पर सामूहिक आन्दोलन चलाने की अनु- 

मति दी जाय, जिससे देश २२ वर्षों से एकत्रित शान्तिपूर्णः 
ग्रान्दोलन की समस्त अहिंसात्मक शक्ति का उपयोग कर सके |. 
ऐसा आन्दोलन अवश्य ही गांधीजी के नेत॒त्व में होना चाहिए और: 
समिति उनसे नेतृत्व ग्रहण करके राष्ट्र को आगे बढ़ाने के लिए पथ- 
प्रदर्शन करने की प्रार्थना करती है. . .. . . 


अ्राजादी की इच्छा रखने ओर उसके लिए प्रयत्न करने वाले 
प्रत्येक हिन्दुस्तानी को स्वयं अपना पथ-प्रदशक बन कर उस विकद 
मार्ग पर बदना है, जिसमें विश्राम की जरा गु जाइश नही ।? 


गांधीजी ८ अगस्त को हमारे सामने मंच पर बैठे थे। हमारे 
एक मित्र को आन्दोलन होने की द्ालत में--जो अब बिल्कुल 
निश्चित था--गांधीजी से कर्नाटिक के लिए संदेश लेने की बात 
सूझी । हम उनके पास गये । वे बिल्कुल दृढ जान पड़ते थे। 
भविष्य में सरकार. के साथ होने वाले संघ्रष के बारे में उन्हें 
कोई सन्देह नहीं था । गम्भीरता की मुद्रा से सन्देश उन्होंने हिन्दी में 
लिखा--'मेरी उम्मीद है कि इस यज्ञ में कर्नाटकी पूरा हिस्सा देंगे।? 
बे कनांटकी लोगों को भलोभाँति जानते थे। वे यह भो जानते थे कि जो . 
कुछ शब्द उन्होंने लिखे हैं, वे हमारे प्रान्त में उनके अ्नुयायियों पर 
मंत्र का काम करेंगे। वे जानते थे कि वे लोगों को महानतम- 
बलिदान के लिए आमंत्रित कर रहे हैं। आजादी की कीमत तो 
चुकानी ही हागो । 


उस मध्याह् में वह महान्‌ प्रत्ताव पेश किया गया और तत्परता 
से उसका समथन भी हुआ। इस अवसर की गम्भीरता परिडत' 
जवाहरलाल नेहरू और सरदार वल्लभभाई पटेल के भाषणों में और, 
भी गम्भीर बन गई । मं,लाना आजाद ने सभापतित्व किया। उस: 

रोज जो लोग पंडाल में हलके चित्त होकर आये थे, वे उस प्रयास 
आरोर विचारों की गम्भीरता कों समझने लगे। देश को अपनी समस्त 
एकत्रित अहिंसात्मक शक्ति दम्भी ओर अत्याचारी ब्रिटिश सरकार 
'के खिलाफ लगाने को कहा गया था | यह अवसर तब चरम सीमा को 
'पहुच गया, जब गांधीजी ने १० बजे अपना भाषण शुरू किया। 
'नेतत्व शब्दों में उन्होंने सारी परिस्थिति का वर्णन किया। 
उन्होंने ला लिनलिथगों के साथ अपने सम्बन्धों का मार्मिमक जिक्र 
किया । वे नम्न पर दृद थे। उनके भाषण का ख्र धीरे-धीरे तीत्र 
हो गया और उसका अन्त करों या मरो” का आदेश देकर हुआ, 
जिसका आशय था कि प्रत्येक हिन्दस्तानी अगल्ले दिन से अपने को 
आजाद समझे । इस प्रोत्साहन से देश के लाखों लोगों के उत्साह 
में जो वृद्धि हुई मरकार की संगठित शक्ति के सामने अ्रसहाय 
मालूम देते थे । 

गांवीजी के शब्द हिन्टस्तान के एक काने से दुसरे काने तक गू जने 
लगे ओर समुद्र पार कर ब्रिठिश सरकार के कानों तक भी पहुचे। 
रात में सब शान्त मालूम दिया । पर ब्रिटिश सरकार की नोकरशाहो 
शक्ति ने हिन्दुस्तान में इस चुनीती को स्वीकार कर लिया था। 
सवेरे ४ बजे से ही कांग्रेस के सभी प्रमुख नेताओं आओरर कार्यकर्ताओं 
'की सारे हिन्दस्तान में गिरफ्तारी शुरू हो गई | वे सब चुपके से जेल 
हे जाये जा रहे थे | अखिल भारतीय कांग्रेस-समिति के एक नेता को 
तो गांधीजी के भाषण के दो घंटे बाद रात को १२ बजे के 
लगभग जेल ले जाये जाने का उदाहरण मौजूद है । 

उस ८ अगस्त की रात को, जब मैं अखिल भारतीय कांग्रेस- 
समिति से लोटा, तब मेंने अनुमान किया कि १६३२ के समान, जब 
गांधीजी और सरदार पटेल ४ जनवरी के तड़के ही एक आर्डी नेन्स द्वारा 

गिरफ्तार किये गये थे, सरकार जल्दी ही कदम उठायेगी। पर हम 
निश्चित होकर सोये । द 

सवेरे टेलीफोन के तार निर्जीव थे। सड़क पर मैंने गांधीजी 
'की गिरफ्तारी की खबर देने वाले अखबारों में मोठा शीघ्रक देखा। 
कांग्रे स-कार्यसमिति के सदस्य श्री शंकररावदेव, जिनके साथ मेरा 
मिलने का समय नियक्त था, लापता कर दिये गये थे श्रोर यही हाल 
बम्बई के प्रमुख कायकर्ताओं का था । 


मुझे कुछ सृझ्मा नहीं कि क्‍या करू , किससे मिलूं ; पर एक 
बातका मैंने तुरंत निश्चय किया। वह था--अपने आरा पको ओर अपने 
दोनों मित्रों को अपने मेजवान के घर से हटा लेना यही हमारे ठहरने 
'की जगह थी, जहाँ सरकार हमें पाने की उम्मीद कर सकती थी। 
हमने अनुभव किया 'कि गांधीजी का सन्देश अपने लोगों तक 
ले जाने के लिए, गिरफ्तार होने के पहले अपने घरों तक 
'पहुंच जाय॑। 


उसके बाद जो कुछ हुआ, वह हमारे इतिहास का हिस्सा है। 
यद्यपि श्रनेक वर्णन अब भी करने हैं। आमतोर पर यह विश्वास 
किया जाता था कि गिरफ्तार होते ही गांधीजी गिरफ्तारी के विरोध 
में मुय्युपर्यात उपवास शुरू कर देंगे। वर्धा में तकं-वितक पूरे नहीं 
हो पाये थे | गांधीजी के अनुसार सत्याग्रही नम्बर एक, 
श्री विनोचाजी भावे ने गिरफ्तार होने पर मुत्युपय त उपवास करने 
का निश्चय किया । पर बापू ने हम सब्य को बता दिया था कि 
जल्दबाजी में वे ऐसा कोई तीत्र कदम नहीं उठायेंगे। बह, कस्तूरबा 
ओर महादेव देसाई के साथ सुरक्षित तौर पर पूना के आगाखाँ- 
अहल में रख दिये गये । काय-समिति के सदस्य अहमदनगर के किले 

में भेज दिये गये । श्रोर दूसरे जो लोग, गांधीजी को ले जाने वाली 
गाड़ी में थे | पूना के यरवदा जेल ले जाये गये । 

इन मिरफ्तारियों से यह सामूहिक आन्दोलन उग्रतर हो गया 
आर उसने वर्तमान श्रत्याचारी सरकार कई जगह हफ्तों ओर महीनों: 
के लिए बेकार कर दिया था। लोग गांधीजी द्वारा वर्णित सरकार 
की, सिंह की-सी हिंसा का सामना करने को तेयार हो- गये थे: 

मुप्त कार्यकर्ता 


२२ मद्दीने--अगस्त १६४२ से मई १६४४ तक--गांधीजी पूना 
में आगाखाँ-महल में केद रखे गये । अ्रपनी गिरफ्तारी के एक सप्ताह 
बाद हो उन्होंने अपने विश्वासपात्र सेक्रेटरी महादेव देसाई को खोया। 
फिर उन्होंने अपनी परम-भक्त पत्नी और अपनी जीवन-साथी कस्तूरबा 
को खोया । यहीं उन्होंने अपनी शक्तिभर उपवास मी किया । इसी काल 
में नोंयू के रस से उनका जीवन बचाया गया । उनकी दुखित आत्मा 
देश के प्रति की गई हिंसा एवं स्वयं उनके अनुयायियों द्वारा की गई 
हिंसा की मूक गवाह थी । 

फरवरी १६४१ में इस उपवास के समय लोगों का प्रतिकारी 
आ।नदोलन साधारणुतया कर्नाटक ओर बंगाल आदि के कुछ हिस्सों 
को छोड़कर, जहाँ वह काफी अर्से तक जीवित रखा गया था, धीमा 
पड़ गया था। कर्नांगक में बह जीवन अथवा व्यक्तिगत जायदाद को 
हानि पहुँचाने के कलंक से साफ बच गया था | 

गांधीजी ने कभी किसी ऐसे आन्दोलन की स्वीकृति नहीं दी, 
जिसमें जायदाद को भी नुकसान पहुँचाया जा सके । क्योंकि वह जानते 
थे कि वह लोगों के साथ हिंसा करने की भूमिका होगी, चाहे वह 
अपनी रक्षा के लिए हो, श्रथवा बदला लेने के लिए हो । इसमें 
सन्देह नहीं कि सेवाग्राम ओर दूसरी जगहों पर भी इस बात पर 

गांधीजी से विचार-विमर्श हुआ था कि तारों का काटना और पटरियों 
का हटाना, आशा पाने योग्य था अथवा नहीं | यह बात अधूरी रह 
गई थी । यद्यपि गांधीजी अपने इस बिश्वास में हृट थे कि सत्याग्रही 
को कोई ऐसा काम नहो' करना चाहिए, जो चोरी से किया गया हो। 

आगाखाँ-महल में उनके उपवास के दिनों में मैंने एक भूमिगत 
के नाते, किसी साधन द्वारा उनसे सम्पर्क स्थापित किया। मैंने उन्हें 
कनांटक में अपनी गति-विधि बताई जब कि एक ओर उन्होंने हमारे 
प्रान्त में जिन्दगी अथवा जायदाद के प्रति किसी भी हिंसात्मक कार्य- 
वाही के अभाव की सराहना की, दूसरी और उन्होंने यह भी बता 
दिया कि वह ऐसे कार्य पसन्द नहीं कर सकते ।,उन्होंने कहा कि वह 
सारे आन्दोलन को एक कर देना पसन्द करेंगे, जिनमें व्यक्ति ओर 
दल अथवा गाँव खुले तीर पर अपने आपको आज़ाद घोषित करके 
गिरफ्तार अथवा हमला किये जाने के लिए खुला छोड़ दें । 

गांधीजी के उपवास के कुछु समय बाद भूमिगत कार्यकर्ता दो 
श्रेणियों मं विभाजित हो गये । में उस दल में था, जिसने एक सत्या- 
ग्रह कोन्सिल? का निमांण पुराने सत्याग्रह के अनुसार खुले तौर पर 
अहिंसात्मक अतिरोध? का संगठन करने के लिए किया। 

इसी अर्स में गांधीजी के उपवास के कारण जो खिड़की कुछ 
सप्ताहों के लिए खुली रखी गई थी, पुनः बन्द कर दी गई ञऔऔर लोगों 
का खुला? या भिदपूर्ण” प्रतिरोध कम अ्रसर डालनेवाला और धीमा 
होने लगा । 

मई १६४४ में गांधीजी रिह्य कर दिये गये । वे थकावट श्रोर 
बुरे स्वास्थ्य के साथ निकले | मित्रों द्वारा वे तुरंत बम्बई में जूहू के 
समुद्र-तट पर ले जाये गये, जहाँ वे कुछ हफ्तों तक श्री शान्तिकुमार 
की कुणीर में रहे । 

हम सत्याग्रह कोन्सिलवाले, जो अब्च भी भूमिगत थे, उनके 
साथ सम्पर्क स्थापित करके उनकी सलाह लेने के लिए बढ़े उत्सुक थे। 

श्री जी० रामचन्द्रनू ने हमारे मिलने का समय ले लिया ओर 
श्री आनन्दबाबू ओर में एक रोज सु्॒रह बापू से मिलने जू हू पहुँचे । 

खुली छाया में वे चरखे के साथ बेठे थे | वे पीले पड़ गये थे 
ओर स्वास्थ्य खराब हो गया था। जेसे ही हम उनके सम्मुख पहुँच- 
कर श्रद्धा से नतमस्तक हुए, वे मुस्कराये ओर बोल उठे--सभी 
भूमिगत हों ।? हम बेंठ गये ओर उनके साथ आधे घंटे तक रहे । 
हमने उन्हें परिस्थिति समकाई ओर अपनी रिपोर्ट पेश की | हमने 
उनसे पूछा कि क्या सत्याग्रह की कार्यवाही चलती रहे ओर सत्याग्रह 
कोन्सिल अपना कार्य करती रहे ? उन्होंने कहा कि उन्हें काम जारी 
रखना चाहिए | पर वे किसी भी परिस्थिति में हमारे भूमिगत रहने का 
समर्थन नहों कर सकते । बे हमें आत्म-समपंण करने की आज्ञा? भी 
नही देंगे | 

हमने श्रीमती सरोजिनी नायडू से भी भैट ओर बातचीत की, 
जो उन दिनों गांधीजी की पालक ओर द्वार-रक्षक थी' । हमने प्यारे- 
लालजी से भी विचार-विमर्श किया । 

७ मई १६४४ को गांधीजी को एक लम्बे पत्र में मेंने भूमिगत 
कार्यकर्ता के रूप में अपनी स्थिति साफ करने की कोशिश की, जिसमें 
मैंने उन परिस्थितियों और मनोविज्ञान को बताने की कोशिश की, 
जिनके कारण में अब भी भूमिगत कार्यकर्ता बना रहा । मेने यह भी 
लिख दिया कि अब मेरे सत्याग्रह करने ओर अपने साथियों का उदा- 
हरण अपनाने का समय आ गया है | 

उन्होंने तुरन्त जवाब दिया-- तुम्हारा पत्र बहुत अच्छा है। 
तुम भी सही हो ओर मैं भी, दोनों अपने ही तरह के हैं | अतएव तुम्हें 

वही करना चाहिए, जो तुम्हारे दिल ओर दिमाग को ठीक जचे | 
मैंने अब दूसरों को उनके काम के लिए दोष न देना सीख लिया है 
यदि वह काम दिल से होता है जेंसे कि तुम्हारे और बहुतेरे साथी 
कार्यकर्ताओं का है| तुम मेरा दृष्टिकोण जानते हो । उसे अपनी 
रौशनी के मुताबिक मापों ओर तदानुसार काम करो | मुझसे आज्ञा की 
आशा मत करो, खास करके तब, जब मैं रोग-शैय्या पर हूँ ! 
१८, ४, १६४४ प्यारा बापू । 
यह जवाब एक काम आये हुए लिफाफे के दूसरी ओर पेन्सिल 
से लिखा गया था । 

गुप्तता की सत्यता के सन्देह के बारे में आनन्दबाबू और 
मैंने प्वारेलालजी के मार्फत उनको सम्बोधित करके लिखा, जिसके 
जवाब में ६ वीं जून १६४४ को उन्होंने लिखा । 

'गुप्तता? मेरे विचोर में, पाप और अहिंसा का चिन्ह है; 
अतएव उससे दूर रहना चाहिए खास करके ऐसी अवस्था, में जब कि 
करोड़ों मूक लोगों की आजादी उसका मकसद है । अ्रतएवं मेरे 
विचार से सभी भूमिगत क्रिया निषिद्ध है | फिर भी में कहता हूँ कि 
हिंसा अ्रथवा अहिंसा का समावेश, चाहे वह नीति*हो या विश्वास 
हो, प्रत्येक व्यक्तिगत कार्यकर्ता के दिल या दिमाग की प्रेरणा के 
अनुसार द्दी निश्चित किया जाना चाहिए | और जब दिल ओर 
दिमाग का संघर्ष होता है, दिल ही जीतता है । 

में आन्दोलन के नेता की दैसियत से कुछ नहीं कह रहा हूँ, अब 
भी मुझे बन्दी ही समझना चाहिए | जिसे केवल राय देने की आजादी 
है, न कि आदेश देने की । 

.. अगस्त १६४४ के अन्त में मैंने बापू को सूचित किया कि मैं, 
खुल्ले तीर पर सत्याग्रह करने का इरादा रखता हूँ। 

तब वे पंचगनी में थे | उन्होंने मजाक में मुझे सन्देश मभिजवाया 
कि मैं पंचगनी जाकर उनके सामने प्रकट होऊँ जिससे सरकार द्वारा 
मेरी गिरफ्तारी पर ५ हजार रुपयों का इनाम का दावा वे हरिजन फंड 
के लिए भेट कर सके । यहाँ में उनके दोनों सन्देशों को उद्धृत 
करता हूँ । 
पहला सन्देश पं चगनी, 
१६-६-१६ ४४ 
भाई दिवाकर, 
मैं सारी बातें नही पढ़ पाया हूँ ( १६४२-४४ में कनांटक 
के प्रतिरोध काय की रिपोर्ट मेरा विचार पहले से ही जानते हो | 
यदि तुम सब ( कर्नाटक में हम ५० लोग थे ) कुछ करते हुए 
६ अगस्त को उस रोज तक गिरफ्तार कर लिये गये, तो में उसका 
स्वागत करूँगा | लक्ष्य यह हैं कि कार्य साधारण कांग्रेस-कार्य हो, न 
कि सत्याग्रह । 
क्या हमने अन्तर समर लिया है ! 
बापू के आशीर्वाद ) 
दूसरा सन्देश पंचगनी, 
॒ २०-७-१ ६४४ 
भाई दिवाकर, 
कल मैंने तुन्हें एक पत्र लिखा है। पुण्डलीकजी भी यहीं 
हैं। अ्तएव मैं तुम्हें दूसरा पत्र लिख रहा हूँ | इससे जाहिर है कि मैं 
इन बातों को कितना गम्भीर समझ रहा हूँ । 
में अनुभव करता हूँ कि जो छिप कर काम कर रहे हैं, वे पहले 
बाहर आ जायें, उसके बाद ही वे अपनी इच्छानुसार काय में रत हों । 

मैं यह चाहता हूँ, कि जब तक मैं बाहर रहूँ कोई उल्लंघन 

का कदम न उठाया जाय । 
बापू के आशीर्वाद । 

मैंने इन पत्रों की नकल सभी मित्रों के पास भेज दी, क्‍योंकि 
इनमें बापू जी ने हमें आदेश दिया था । 

अगस्त १६४४ की ८ ता० के सुत्रह मैं हुडली के प्लेग्फोर्म 
पर पचास पुलिसवालों के बीच से होकर, जो मेरे आने का इन्तजार 
कर रहें थे, बगेर पहिचाने गये उतरा। मैं घर गया और अ्रपनी 
बुद़िया माता से मिला | 

अगले दिन मैं “संयुक्त कर्नाटक? के दफ्तर में इस प्रकार गया, 
मानों कुछ हुआ ही न था। वहाँ से मैंने पुलिस थाने पर सन्देश 
मिजवाया और इस प्रकार अपने आपको “जाहिर!” किया। मैं 
गिरफ्तार कर लिया गया अ।र एक साल तक हवालात में 


रखा गया | 


हे जेट देह 


कांग्रेस के हाथ में सत्ता 


ब्रिटिश-सरकार ने इस बात पर जोर देकर कि कांग्रे स-कार्य- 
समिति के सदस्य, जो जेल में थे, यह स्वोकार कर लें कि “भारत छोड़ो? 
आन्दोलन एक गलती थी और १६४२ में जो कुछ भी हुआ, वे ही 
उसके जिम्मेदार थे, कांग्रेस को नीचा दिखाना चाहा। पर कार्य- 
समिति अ्रडिग रही | मई १६४४ से गांधीजी बाहर ही थे । वे हमेशा 
के समान समझौते ओर सहयोग की भावना से पूर्ण थे। केवल 
सरकार के मूल सिद्धान्तों के मानने की देर थो । अ्रन्त में सरकार को 
कुकना पड़ा ; क्‍योंकि उन्होंने देख लिया कि जनता के समथन के 
बगेंर हिन्टुस्तान का शासन करना असम्भव था। कार्यसमिति के 
सदस्य रिहा कर द्विये गये और शिमला में २५ जून १६४५ को 
गांधीजी और समिति के साथ समरभते की बात शुरू हुई । 

हमें इस धूतंतापू्ण समकोते की बातों में जाने की जरूरत नहीं" 
है, जिसमें मुस्लिम-लीग ने दूसरों को हानि पहुँचा कर अपने ह्वित की 
बात पर ही अड़गा लगाया । आखिरी नतीजा निकला देश का 
विभाजन ओर विभाजित हिस्सों की त्रिगिश जुए से आजादी। गांधीजी 
विभाजन के खिलाझ थे ; अ्रतएव जून १६४७ के शुरू में लाड्ड 
माउन्ट-बेटन के अ्रन्तिम प्रस्तावों के कार्यसमिति-द्वारा स्वीकार कर 
लिये जाने पर, तीन दिनों तक गांधीजी ने श्रपने दुःख को दिल्ली की 

प्राथना-सभाओं में प्रकक किया | ५ जून १६४७ को उन्होंने श्रपने 
प्राथना-भाषण में उपवास की ओर भी इशारा किया । वे खले तौर 
पर वाघ््तबिक बातें कह रहे थे। उन्होंने कहा-- “या मैं देश को कार्य- 
समिति के खिलाफ विद्रोह करने को कहूँ ??! पर अन्त में उन्होंने 
होने वाली घटना से अपने श्रापका समझोता कर लिया। क्‍या ही 
अच्छा द्ोता, यदि उनकी इच्छाएँ पूर्ण हो जाती ओर विभाजन नहीं' 
होता। पाकिस्तान ने समस्याओ्रों को सुलकाने के बेजाय ओर 
समस्याएँ पेदा कर दी हैं। 

# हिन्दुस्तान का जहाज साम्प्रदायिक चद्दान से ठकरा कर दो बना- 
बटी टुकड़ों मं विभाजित हो गया । इससे गांधीजी को हद से ज्यादा 
टुःख हुआ | साम्प्रदायिक एकता के लिए हिन्दुस्तान में वह अपने 
जीवन के शुरू से ही कोशिशें करते रहे; पर वहो एकता उनके अन्तिम 
दिनों में उनकी श्राँखों के सामने टुकड़े-टुकड़े की जा रही थी । 

सितम्बर १६२४ में उन्होंने दिल्‍ली में २१ दिनों तक हिन्दू- 
मुस्लिम-ऐक्य के लिए उपवास किया था। अ््रत्र उन्होंने देश में 
साम्प्रदायिक घृणा को साफ-साफ बढ़ते देखा ओर उसके खिलाफ 
युद्ध करने का निश्चय किया | नोश्राखाली में उनका चार महीने 
तक पयटन, बिद्दार में रुकना, कलकत्ते में उपवास, दिल्ली में १३ से 
१६ जनवरी तक उनका अन्तिम उपवास--ये सब हिन्दुस्तान पर 
साम्प्रदायिक घृणा श्रोर उसके मनोवैज्ञानिक कारणों से होने वाले 
जख्मों की पूर्ति के इरादे से किये गये थे। ६ दिसम्बर १६४६ को 
नई दिल्‍लो में जब विधान-सभा का उद्घाठन किया जा रहा था, 
गांधीजी मुसलमानों के क्रोध में उजड़े नोझ्राखाली के रास्तों पर 
पेदल चल रहे थे। वे मुसलमानों को उनके द्वारा जलाये गये और 
नष्ट किये गये मकानों को फिर से बनाने के लिए प्रोत्शाहित कर रहे 


कांग्र स के हाथ में सत्तां सी लक मल | 
थे। बाद में बिहार में, जहाँ हिन्दओं ने बदला लिया, उन्होंने उन्हें 
मुसलमानों की ज्ञतियूर्ति करने को कह्दा। उनके लिए मानवीय-हृदयों 
को साककर उनमें प्रेम के कोमल बीज बोना, केवल राजनीतिक 
स्वराज की स्थापना से बहुत अधिक महत्त्वपूर्ण था । | 
यहाँ मैं १६३८ में गांधी-सेवा-सेना की सभा में हुए एक तर्क- 
'वितक का याद दिलाता हूँ । श्री जमनालालजी ने पूछा कि गांधी- 
सेबा-संघ का सदस्य सरकार का मंत्री ओर विशेष करके कानून श्रोर 
व्यवस्था स्थापित करने वाला ग्रह-मंत्री बन सकता है या नहीं ! 
मैंने कहा कि आधुनिक शासन में गृह-मंत्री को अनेकों बार संगीन 
की नोक पर ओर शायद हिंसात्मक मोड़ में से कुछ निर्दोषों को 
गोलों मार कर कानून ओर व्यवस्था कायम करना होगा । मेंने कहा 
कि यह टाला नहीं जा सकता ।ै। गांधीजी ने कहा कि ऐसी नाजुक 
हालत में या तो संघ की सदस्यता से इस्तीफा दे देना चाहिए श्रथवा 
मंत्रिपद्‌ से | देश में ऐसी हालत पेदा करना, कि ताकत का उपयोग 
हर तरह से टाला जा सके, यही संघ का मकसद था और वह ताकत 
चाहे कितनी हृ; थोंड़ी क्‍यों न हो, उसके द्वारा मकसद पूरा नहीं हो 
सकताथा। 
मुझे याद है मैंने दिल्ली में एक रोज गांधीजी से पूछा था कि 
'विधान-परिषद्-द्वारा निर्मित किये जाने वाले विधान में वे कोई 
दिलचस्पी क्‍यों नहीं ले रहे हैं। उनका जवाब विशेषता-सूचक था। 
उन्होंने कहा कि वे और कामों में व्यब्त थे ओर जब तक विधान 
निर्माण करने वाले उनकी सलाह न माँगें, वे दखल देने की इच्छा 
नहीं रखते । 
१५ अगस्त १६४७ के दिन, कांग्रेस के हाथ में क्षत्ा आने के 
“साथ-साथ गांधीजी का दुःख भी दस गुना बढ़ गया । जब मैंने उनका 

ध्यान इस ओर आकर्षित किया कि साम्प्रदायिकता, घुसखोरी ओर. 
चोरकाजारी बढ़ गई है ओर हम उनके शक्ति के विकेन्द्रीयकरण के 
आदणश से दूर होते जा रहे हैं, तब उन्होंने जवाब दिया, 'मैं जानता हूँ,” 
आर गम्भीरता से आगे बोले---“जवाहर और सरदार वीरता से युद्ध 
कर रहे हैं । वे हमारे पूरे सहयोग और सहानुभति के हकदार हैं।' 


मेह 26 है£ 


अन्तिम कलक 


सौभाग्य से बापू की जिन्दगी के श्रन्तिम दिनों में मुझे उनसे 
मिलने के कई सुअवसर मिले | यहाँ पर मैं तीन अधिक महत्वपूर्ण 
अवसरों का वणन करू गा । 

बम्बई के श्री डी० जी० तेन्दलकर, जो गांधीजी के जीवन पर 
सुन्दर ओर प्रामाणिक पुस्ककः लिखना चाहते थे, बापू से 
इस सम्बन्ध में मिलना चाहते थे । २२ जनवरी १६४८कों २ बजे नियत 
समय पर हम साथ-साथ बिड़ला-हाउस पहुँचे। गांधीजी को 
उपवास तोड़े अभो मुश्किल से £ दिन हुए थे। वे पूर्वंबत्‌ अपनी 
चौकी पर कमजोर अवस्था में बेंठ थे ओर हमने कष्ट देने के लिए 
उनसे क्षमा माँगी ।/ उनका व्यवहार बड़ा मृदुल रहा। उन्होंने 
श्री तेन्दुलकर द्वारा लिखे जाने वाते जीवन-चरित्र में बड़ी दिलचस्पी 
दिखाई । श्री तेन्दुलकर ने उनसे उनकी पुस्तक 'हिन्द-स्वराज्य! के लिखे 
जाने की तारीख पूछी श्रौर बापू की पुस्तकों में से उद्धरण लेने की. 
आशा चाही। उहोंनने प्राथना स्वीकार करली। श्री तेन्दुलकर ने 
पूछा कि क्‍या वे श्री महादेव भाई को डायरी का उपयोग कर सकते 
हैँ! बापू ने कह्य किवे प्रसन्नता पूर्वक मंजूरी देंगे; पर अन्तिम 
फैसला श्री नरहरि भाई के ऊपर छोड़ा, जिनके पास वह डायरी थो | 

तभी श्री प्यारेलाल आये और बापू के पास बेठ गये। 

जैंसे प्यारेलालजी के आने से एकाएक बापू को याद आया और 
उन्होंने मुझे श्रीकृष्ण ओर यादेवॉ-की कहानी सुनाने को कहा, जो 
आपस में ही लड़े थे | मेने कहा कि जहाँ तक कहानी मुझे मालूम॑ 
है, यादव बहुत घमएडी ओर दम्भी हो गये थे। श्रीकृष्ण को शक 
हुआ कि यदि प्रस्थान करने के पहले वे विनष्ट नहीं कर दिये गये, 
तो संसार का ही नाश कर देंगे। उनके कुल-पुरोहित गर्ममुनि ने 
उन्हें श्राप दे दिया था कि वे आपस में ही लड़कर समाप्त हो 
जायेंगे। आप पूरा हुआ | तब श्रीकृष्ण के संसार से प्रस्थान करने 
का समय आया । वे एक वृक्ष के नीचे ध्यानावस्था में बेंठे थे। एक 
शिकारी को उनके हिरन होने का सन्देह हुआ ओर उसने उनके तलुए 
पर बाण चला दिया, जिसके कारण उनका निर्वाण हुआ |! 

बापू ने कहानी को ध्यान से सुना और बोल उठे-- “ओह, क्या 
ऐसा ही था ९! मेंने सोचा कि वे अपनी जिन्दगी में कांग्रेसवालों के 
आपस में लड़ने की बात सोच रहे हैं । 

बापू के साथ मेरी अगली भेंट २४ जनवरी १६४८ को हुईं, जब 
कैनाटक प्रान्तोय कांग्रेस कमेटी के अध्यक्ष अपने साथियों के साथ 
भाषावार प्रान्त के निर्माण के बारे में उनसे मिल रहे थे। हमने 
प्राथना की कि प्रान्त ओर प्रान्त में कोई भेद नहीं माना जाना 
चाहिए और समी भाषावार प्रान्तों का निर्माण उचित अवसर पर 
शीघ्र ही एक साथ होना चाहिए । 

गांधीजी ने जोर दिया कि जहाँ तक सीमा का सवाल है उसका 
निर्धारण क्रमशः पड़ोसी प्रान्तों के प्रतिनिधियों के आपसी समझौते 
पर निर्भर है। उन्होंने इस आशय की बात बहुत पहले हरिजन में 
कही थी। 

मैंने तक किया कि वह तो पूर्णावस्था की सलाह है ओर 

समभौते के न होने पर हमें पंच के फेसले का आश्रय लेने की 
अनुमति मिलनी चाहिए | फिर भी वह अडिग रहे । मर्मस्पर्शी 
शब्दों में उन्होंने घोषणा की--“'दिवाकर, यह नहीं होगा । मैं कहता 
हूँ दमसे । उन्होंने समझाया कि पंच का फेंसला भी जबरन लादना 
साबित होगा । कोई भी दल उसको हृदय से नहीं मानेगा। यदि हम 
ईमानदारी के साथ शान्ति-पूर्वक रहने का इरादा रखते हैं, तो संघर्ष 
निश्चय ही टालना होगा । 

बापू के साथ मेरी तीसरी अन्तिम भँंठ २८ जनवरी १६४८ को 
हुई, जब हमने कांग्र स के नव-विधान के बारे में विचार किये । 


9००६ ग 


अक्टूबर १६४५४ के समय से गांधीजी ने मुझे कांग्रेस की 
विधान उप-समिति में रखा था ; क्‍योंकि मैंने श्रगस्त ओर सितम्बर 
१६४५ में, अपने जेल से छूटने के बाद गांधीजी के साथ उस विषय 
के तक-वितक पर बढ़ी दिलचस्पी दिखाई थी | 

उप-समिति का पुनर्निमाण, अप्रेल १९४८ में अखिल-भारतीय- 
कांग्रे स-समिति को; रिपोर्ट पेश करने के पहले तीन बार हुआ और 
मुझे हर बार उस में काम करने का अवसर मिला । जिस विधान की 
हमने सिफारिश की थी, वह स्वीकृत हो गया और अब सक्रिय है। वह 
हमारा अ्रन्तिम मसविदा था, जिसे मैंने बनाया था और जो रद 
जनवरी १६४८ को, गांधीजी की हत्या के दो दिन पूर्व, उनके साथ 
विचार-विमश का विषय बना था | 

गांधीजी अपने हमेशा के, नई दिल्‍ली के बिड़ला भवन के 
कोने वाले कमरे में, हिम-शवेत खादी पहने बेठे थे । उनके सामने ही 
एक छोटी मेज थी। वह सुखे फलों, कच्ची सब्जियों ओर बकरी के 
दूध का नाश्ता कर रहे थे । वह मेरे साथ होने-वालो बात में ऐसे 
तलल्‍्लीन थे कि विचार-विमश होने तक भी नाश्ता पूरा नहीं हो पाया + 

एक बार तो श्री शंकररावदेव ने उन्हें उसकी याद भी दिलाई । 
गांधीजी हँस पड़े ओर टमाठर व कच्चे साग का रायता खाते हुए 
बोले 'देखते नहीं हो, में बेलों के समान कच्ची चीजें खा रहा हूँ ९? 
हमारी समिति के सदस्य श्री “ंडनजी ने विचार-विमश में औरों 
से अधिक हिस्सा लिया | डा०» राजेन्द्रप्रसाद भाग छेनेवाने न होकर 
केवल दशक के रूप में ही थे । श्री देव, श्री जुगलकिशोर श्रोर मैंने 
गांधीजी से उस विषय पर पहले ही बात कर ली थी और उनके 
विचारों से अवगत थे। डा० पड़ामि और श्री० एस० के० पाटिल 
बहुत कम बोले | यह साफ था कि गांधीजी का दिमाग हमारे दिमाग 
से अलग कार्य कर रहा था। राजनीति को अलग रखकर सेवा की 
भावना से रचनात्मक-कार्य पर जुट जाना ही उनका जक्ष्य था। हम 
सभी कांग्रेस से अशुद्धता श्रोर घूसखोरी--जो सत्ता लेने के साथ ही 
उसमें घुस आई थी--दूर करने की सोच रहे थे ; पर राजनीतिक 
संस्था के रूप में हम अरब भी कायम रहना चाहते थे। एक मौके पर 
मैंने कह्ा-'कांग्र स चौराहे पर खड़ी है। या तो उसे राजनीति में ही 
रहना चाहिए या फिर पूरी लग्न से रचनात्मक-कार्य में जुग जाना 
चाहिए ।” उन्होंने भत्सनां की--“यदि कांग्रेस ने रचनात्मक-कार्य को 
छोड़ दिया या उसकी अवहेलना की, तो यह आत्महत्या होगी ।? 
विचार-विमश कई घण्ठों तक होने के बाद बापू से 
मसविदा ही देने की प्राथना की गई । मैंने टीका की कि थे करीब- 
करीब वही बातें कर रहे हैं जो सितम्बर १६४६ में पहली बार विधान- 
उपसमिति के साथ सोदपुर आश्रम में मिलने पर को थीं। मैंने उस 
मसविदे को जो उन्होंने मुझे दिया था उनके पास भेजने की बात 
कही । उन्होंने उसका स्वागत किया । 
सोभाग्य से मसविदा मेरी फाइल में था और मैंने उन्हें मूल 

'को, जो हिन्दी में था उसके अनुवाद के साथ उसी मध्याह को भेज 
“दिया । उससे उन्हें मदद मिली होगी; क्योंकि सेवक या लॉक-सेवक 
के जो गुण १६४६ में बताये गये थे, वे ही अपनी मृत्यु के चार 
घंटे पूर्व उन्होंने देश को दिये गये अपने श्रन्तिम विवेचन, मसविदे में 
श्रक्तरशः दृहराये हैं । 

उनकी यह साफ राय थी कि राजनीतिक संस्था के रूप में भार- 
तीय-राष्ट्रोय-महासभा को भंग कर दिया जाय। उन्होंने एक ऐसी 
संस्था की कल्पना की, जो सेवा की भावना से काये कर सके ओर 
अपने सेवकों को प्रत्येक गाँव में रचनात्मक-कार्य पूरा करने के हेतु 
भेज सके | सम्भवतः, उन्होंने सोचा कि जहाँ तक राजनीतिक दलों 
का सम्बन्ध है, वे अपने-श्राप स्थान-परिव्तन कर झूबते हैं। जिस 
प्रकार उन्होंने समग्र ग्राम-सेवा को महत्त्व प्रदान किया, उससे 
जाहिर है कि वे ऐसे सेवक अपनाना और तेयार करना चाहते थे, जो 
अपने ठोस नेतिक विकास से राजनीति और चुनाव की गति पर भी 
प्रभाव डालने के यीग्य हो सकें । 

यद्यपि वे कांग्रेस के राजनीतिक दल' के रूप में कायम रहने के 
विरोधी थे, तो भी यदि वे जीवित रहते, तो वर्तमान परिस्थिति में किसी 
'ऐसे कदम को उठाने से--जो राजनीतिक दायरे में एक शून्य-स्थान 
बना देता--शलने के लिए उन्हें मना लिया जा सकता था। 

गांधीजी ने कांग्रेस का क्रमिक विकास किया और आज 
हम उसका यह विस्तार देख रहे हें। उन्होंने उसके विधान 
ओर कार्य-पद्धति को प्रजातांत्रिक बनाया, यहाँ तक कि १६४२ में 
उसके आरम्भिक सदस्यों को संख्या एक करोड़ के ऊपर पहुँच गई। 
सात लाख गाँवों में रचनात्मक-कार्य पर जोर देने पर, वे लोग भी 
जो उसके दायरे में नही गिने जाते थे, ग्राम-समितियों के कार्य-कर्तांश्रों 

के साथ, जो उस संस्था ने उप-विभागों में फैला रकले थे, प्रत्यक्ष 
सम्पक में लाये गये । पर जब उन्हें यह पता चला कि इस पौधे को, 
जिसका उपकार करके उन्होंने शाखाश्ं वाला इच्च बना दिया है, रोग 
पकड़ चुका है ओर उसकी उपयोगिता अपेक्राकृत अ्रधिक काल तक 
जीवित दिखाई देती है। तब उन्हें उसका नाश करके उसके स्थान 
पर वतंमान-काल के लिए उपयोगी दूसरे पीधे के लगाने की 
सिफारिश करने में भी हिचकिचाहठ नही हुई। 

हममें से जिन लोगों को उनके साथ घनिष्टता रखने का 
शुभावसर मिला था, उन्होंने देखा कि कई बार उनकी तकशेली 
उनके निश्चयों के साथ मेल नहीं खा सकी। फिर भी वह तकंशक्ति 
निर्देष थी, क्‍योंकि वह उनके अचूक सहजज्ञान द्वारा अपनाई 
जाती थी | उनकी दिमागी विचित्रता का एक उदाहरण देते हुए 
एक बार डॉ० पट्टामि ने कहा था कि पालतू कब्ृतरों को उनकी आँखें 
बन्द करके खुले आकार में पाल रिया जाता है। उन्होंने यह भी 
बताया था, कबूतरों का एक जोड़ा जो कि कलकत्ते से मद्रास लाया 
गया था ओर उसे वहाँ छोड़ दिया गया था, ऊपर उड्शकर चारों 
और मँडराने लगा, जब तक कि उनके सहजज्ञान ने उन्हें सीधे और 
बगेंर गलती किये कलकत्ते के वायु-मार्ग की ओर उड़ने की प्रेरणा 
दी । इसी तरह गांधीजी विचारों में जिस तरह निमग्न रहते थे, श्रोर 
फिर बाणी द्वारा उन्हें जिस प्रकार प्रकठः करते थे, उसे देख-सुनकर 
उन लोगों को भी आश्चय-चकित रह जाना पड़ता था, जो उन्हें 
अच्छी तरह जानते श्रोर समझते थे | 

